

9/7

هفتر دوزه

خدا مالکین

بسم الله الرحمن الرحيم
شیخ الفیاض حضرت مولانا محمد علی
شیراز والہ دروازہ لاہور

مؤرخہ ۲۱ جون ۱۹۴۳ء

کرازمطہ علی بن ابیخزیمہ خدام اللہ ربہم ۱۴۰۳ھ

احادیث نبویہ رسول ﷺ

رہے گی۔ (بیہقی)

عَنْ أَبِي أُمَامَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ طُوبَى لِمَنْ رَأَى رَأْيِي وَطُوبَى لِمَنْ سَمِعَ قَوْلِي لِمَنْ لَحِقَ بِرَأْيِي وَآمَنَ بِي

ترجمہ:- حضرت ابو امامہؓ کہتے ہیں۔ رسول اللہ صلی اللہ علیہ وسلم نے فرمایا ہے۔ خوشخبری ہے اس شخص کو جس نے مجھ کو دیکھا اور مجھ پر ایمان لایا۔ اور اس بار خوشخبری ہے اس شخص کو جس نے مجھ کو نہیں دیکھا اور مجھ پر ایمان لایا۔ (احمد)

عَنْ ابْنِ مُحَبِّزٍ قَالَ قُلْتُ لِأَبِي جُمُعَةَ رَجُلٌ مِنَ الصَّحَابَةِ حَدَّثَنَا حَدِيثًا سَمِعْتَهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ نَعَمْ أَحَدُ تِلْكَ حَدِيثًا جَدِيدًا تَعَدَّيْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَعَنَا أَبُو عُبَيْدَةَ بْنُ الْجَرَّاحِ فَقَالَ يَا رَسُولَ اللَّهِ أَحَدٌ خَيْرٌ مِنَّا وَأَسْلَمْنَا وَجَاهَدْنَا مَعَكَ قَالَ نَعَمْ قَوْمٌ يَكُونُونَ مِنْ بَعْدِكُمْ يُؤْمِنُونَ بِي وَكَلِمَتِي وَبِي

ترجمہ:- حضرت ابن محبہؓ کہتے ہیں۔ میں نے اپنے والد ابو جمعةؓ سے جو رسول اللہ صلی اللہ علیہ وسلم کے صحابی ہیں کہا میرے سامنے کوئی حدیث بیان کیجئے جس کو آپ نے رسول اللہ صلی اللہ علیہ وسلم سے سنا ہو۔ انہوں نے کہا ہاں میں تمہارے سامنے ایک نہایت فائدہ مند واقعہ بیان کروں گا۔ ایک روز ہم نے رسول اللہ صلی اللہ علیہ وسلم کے ساتھ صبح کا کھانا (چاشت کے وقت کا کھانا) کھایا ہمارے ساتھ ابو عبیدہ بن الجراح بھی تھے۔ ابو عبیدہؓ نے عرض کیا۔ یا رسول اللہ! (صلی اللہ علیہ وسلم) کیا ہم سے بھی کوئی شخص بہتر ہے ہم آپ پر ایمان لائے ہیں اور ہم نے آپ کے ساتھ جہاد کیا ہے۔ آپ نے فرمایا۔ ہاں تم میں سے بھی بہتر لوگ ہیں اور وہ لوگ وہ ہیں جو تمہارے بعد پیدا ہوں گے، مجھ کو نہ دیکھیں گے اور مجھ پر ایمان لائیں گے۔

عَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ تَجَاوَزَ عَنْ أُمَّتِي الْخَطَاةَ وَالنِّسْيَانَ وَمَا اسْتَكْبَرُوا عَلَيْهِ

ترجمہ:- حضرت ابن عباسؓ کہتے ہیں رسول اللہ صلی اللہ علیہ وسلم نے فرمایا ہے خداوند تعالیٰ نے میری امت کے خطا و نسیان کو معاف فرمادیا ہے اور اس فعل کو بھی جو اس سے زبردستی کرایا گیا ہو۔ (ابن ماجہ بیہقی)

کہ رسول اللہ صلی اللہ علیہ وسلم نے صحابہ سے پوچھا۔ ایمان کے اعتبار سے تم مخلوق میں کس کو پسند کرتے ہو (یعنی تمہارے خیال میں کس مخلوق کا ایمان مضبوط و بہتر ہے) صحابہ نے عرض کیا ہم فرشتوں کے ایمان کو بہتر جانتے ہیں۔ آپ نے فرمایا فرشتوں کا ایمان بہتر ہونا ہی چاہئے۔ اس لئے کہ وہ اپنے پروردگار کے پاس رہتے ہیں۔ پھر صحابہ نے عرض کیا پھر ہم پیغمبروں کے ایمان کو بہتر جانتے ہیں۔ آپ نے فرمایا۔ پیغمبروں کا ایمان لانا تو ظاہر ہے کہ ان پر وحی آتی ہے۔ پھر صحابہ نے عرض کیا۔ پھر ہم اپنے آپ کو (یعنی صحابہ کو) بہتر سمجھتے ہیں۔ آپ نے فرمایا تمہارا ایمان لانا بھی ظاہر ہے۔ اس لئے کہ میں تمہارے درمیان موجود ہوں۔ راوی کا بیان ہے کہ اس کے بعد رسول اللہ صلی اللہ علیہ وسلم نے فرمایا۔ میرے نزدیک ایمان کی مضبوطی کے اعتبار سے وہ لوگ سب سے بہتر ہیں جو میرے بعد پیدا ہوں گے۔ وہ مصحف اور خداوندی کتابوں کو پائیں گے (جن میں احکام الہی لکھے ہوں گے) اور ان احکام پر وہ ایمان لائیں گے۔ (بیہقی)

عَنْ عَبْدِ الرَّحْمَنِ بْنِ الْعَلَاءِ الْحَضْرَمِيِّ قَالَ حَدَّثَنِي مَنْ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّهُ سَيَكُونُ فِي آخِرِ هَذِهِ الْأُمَّةِ قَوْمٌ تَلَهُمْ مِثْلُ آجِرِ أَوْلِيهِمْ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقَاتِلُونَ أَهْلَ الْفِتَنِ

ترجمہ:- حضرت عبدالرحمن بن حضرتؓ کہتے ہیں کہ مجھ سے اس شخص نے یہ حدیث بیان کی جس نے اس کو نبیؐ سے سنا ہے۔ اس نے کہا کہ نبیؐ کو یہ فرماتے سنا ہے کہ اس امت کے آخر میں ایک قوم ہوگی جس کے اعمال کا ثواب اس امت کے پہلے لوگوں کے ثواب کے مانند ہوگا (یعنی صحابہ کے ثواب کے مانند) یہ قوم لوگوں کو نیک کام کا حکم کرے گی۔ برے کاموں سے منع کرے گی اور فتنہ پرداز لوگوں سے

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ مِنْ أَشَدِّ أُمَّتِي إِلَى حَبِّ نَاسٍ يَكُونُونَ بَعْدِي يَوَدُّ أَحَدُهُمْ لَوْ رَأَى بِأَهْلِيهِ

ترجمہ:- حضرت ابو ہریرہؓ کہتے ہیں۔ رسول اللہ صلی اللہ علیہ وسلم نے فرمایا ہے۔ میری امت میں مجھ سے زیادہ محبت رکھنے والے وہ لوگ ہوں گے جو میری وفات کے بعد پیدا ہوں گے۔ اور اس امر کی آرزو کریں گے کہ اگر مجھ کو دیکھ لیں تو اپنے اہل و عیال کو مجھ پر فدا کر دیں۔ (مسلم)

عَنْ مُعَاوِيَةَ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ مِنْ أُمَّتِي أُمَّةٌ قَائِمَةٌ بِأَمْرِ اللَّهِ لَا يَضُرُّهُمْ مَنْ خَذَلَهُمْ وَلَا مَنْ خَالَفَهُمْ حَتَّى يَأْتِيَ أَمْرُ اللَّهِ وَهُمْ عَلَى ذَلِكَ

ترجمہ:- حضرت معاویہؓ کہتے ہیں میں نے رسول اللہ صلی اللہ علیہ وسلم کو یہ فرماتے سنا ہے۔ میری امت میں سے ایک جماعت ہمیشہ علم الہی پر قائم رہے گی۔ اس جماعت کو نہ وہ نقصان پہنچا سکیں گے جو اس کی تائید و اعانت چھوڑ دیں گے اور نہ وہ شخص ضرر پہنچا سکے گا جو اس کی مخالفت کرے۔ یہاں تک کہ خدا تعالیٰ کا حکم (یعنی موت) آجائے گا اور وہ اپنے اسی حال پر ہوں گے۔

عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُمِّي الْخَلْقِ أَحَبُّ إِلَيْكُمْ إِيْمَانًا قَالُوا الْمَلَائِكَةُ قَالَ وَمَا لَهُمْ لَا يُؤْمِنُونَ وَعِنْدَ رَبِّهِمْ قَالُوا فَالَنَّبِيُّونَ قَالَ وَمَا لَهُمْ لَا يُؤْمِنُونَ وَالْوَحْيُ يَنْزِلُ عَلَيْهِمْ قَالُوا فَخَنُ قَالَ وَمَا لَهُمْ لَا تُؤْمِنُونَ وَأَنَا بَيْنَ أَظْهُرِكُمْ قَالَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَحَبَّ الْخَلْقِ إِلَيَّ إِيْمَانًا لِقَوْمٍ يَكُونُونَ مِنْ بَعْدِي يَحْدُثُونَ صُحُفًا فِيهَا كِتَابٌ يُؤْمِنُونَ بِمَا فِيهَا

ترجمہ:- حضرت عمرو بن شعیبؓ اپنے والد سے اور وہ اپنے دادا سے روایت کرتے ہیں۔

خدا مالدین

ایڈیٹر
مناظر حسین نظر

فون نمبر

۶۷۵۳۵

جلد ۹ | ۲۸ محرم الحرام ۱۳۸۳ھ مطابق ۲۱ جون ۱۹۶۳ء | شماره ۷

مفتی محمد نسو کا نعرہ حق

جمعیتہ علماء اسلام مغربی پاکستان کے لیڈر حضرت مولانا مفتی محمود صاحب مدظلہ نے قومی اسمبلی میں ملکی بجٹ پر تقریر فرماتے ہوئے نہ صرف علماء اسلام کی نمائندگی کا حق ادا کیا بلکہ دین حق کا پیغام سنا کہ حکومت اور اراکین اسمبلی پر اتمام حجت بھی کر دیا ہم کو شش کرینگے کہ ان کی مکمل تقریر آئندہ اشاعت میں تذکرہ قارئین کی جاسکے۔ اس وقت ان کی تقریر میں سے صرف دو باتوں پر اظہار خیال مقصود ہے۔ آپ نے فرمایا:-

۱۔ ”ملک کا پورا اقتصادی نظام سود کی بنیاد پر جاری ہے اور اللہ حکم یہ ہے کہ اگر تم نے سود کو ختم نہ کیا تو تمہارے خلاف اللہ اور اس کے رسول کی طرف سے جنگ کا اعلان کیا جائے گا۔“

۲۔ اسلامی قانون کے نقاد کی خاطر معاشرہ کی تربیت کیلئے بجٹ میں کوئی رقم مخصوص نہیں کی گئی۔ اس کے برعکس ثقافت کے نام پر البتہ ملکی سرمایہ کو ضرور ضائع کیا جاتا ہے۔ چنانچہ حکومت کا یہ طرز عمل کہ بجٹ میں معاشرہ کو اسلامی ڈھانچہ میں ڈھالنے کے لئے کوئی رقم مخصوص نہیں کی گئی صاف ظاہر کرتا ہے کہ یہ ایک لادینی حکومت کا بجٹ ہے۔“

ہم مسلمان اور محمد عربی صلی اللہ علیہ وسلم کے غلام ہونے کی حیثیت سے حضرت مفتی صاحب کے خیالات سے مکمل اتفاق رکھتے ہیں اور اپنی محترم حکومت سے مطالبہ کرتے ہیں کہ اگر وہ مسلمان ہونے کی مدعی ہے تو اسے خلاف اسلام حرکات کو یکسر ختم کر دینا چاہئے اور ہر وہ اقدام جس سے بے دینی کی بڑائی ہو اس سے مکمل اجتناب کرنا چاہئے۔

صوبہ ہی کو لے لیجئے اسلام نے اسے حرام قرار دیا اور قرآن عزیز میں اس کے متعلق ایسی سخت وعید آئی ہے کہ اس سے سخت تر وعید کسی بڑے سے بڑے جرم و معصیت کی نسبت بھی نہیں آئی۔ اور دواصل اگر غور سے دیکھا جائے اور سود اور سود خوری کی زندگی کی مختلف شکلوں کا تجزیہ کیا جائے۔ تو یہ حقیقت صاف طور واضح ہو جائے گی کہ انسان کے ملکوتی خصائل کے لئے اس سے بڑھ کر ہلکے انسانیت کی صحت مدنی کے لئے اس سے بڑھ کر گہم قاتل اور

انسان کو خوفناک ورنہ بنا دینے کے لئے اس سے تیز عمل اسحر کرتی نہیں ہے۔ یہی وجہ ہے کہ تمام انسانی گناہوں میں صرف یہی معصیت حادب من اللہ ورسولہ ہے کیونکہ کسی اور معصیت میں انسان خدا کے بندوں کے لئے اس درجہ بے رحم اور خونخوار نہیں ہو جاتا جس درجہ سود کو اپنا وسیلہ معاش بنانے کے بعد از سرتا پا مجسمہ ثقافات و قسوت اور غلاطت و صلابت بن جاتا ہے۔

اگر ایک شخص چدر ہے، ڈاکو ہے، قاتل ہے تو قانون اس کو سزا دے گا۔ انسانی آبادی اس سے پناہ مانگے گی لیکن سود خوار انما البیوع مثل الربوا کہہ کر تجارت کی دکان کھول دیتا ہے اور ضرورت و احتیاج انسان کے ہوش و حواس معطل کر دیتی ہے۔ ڈاکو سے انسان بھاگتا ہے مگر مظلوم قرضدار خود دوڑ کر سود خوار کے پاس جاتا ہے۔ اور اسی لئے اس کے نتائج بھی خطرناک ہوتے ہیں۔ حالات واقعات شاہد ہیں کہ کاروباری بے رحمی میں سود خود کا عمل ظلم۔ دائمی ہوتا ہے۔ اور انسانی عمود خانہ قیوم اور نسلوں تک جاری رہتا ہے۔ غرضیکہ سود خوری میں انسانیت کا ٹوٹا ہی ٹوٹا ہے بقیع نام کو بھی نہیں۔ اسی غرض سے حکیم کائنات فلاہ ابی دای جناب رسول خدا صلی اللہ علیہ وسلم نے سود کی ہر شاخ کو حرام قرار دیا اور سود خواروں کو اس کے نتائج المیہ سے ڈرایا ہے۔ امام احمد نے اپنی مسند میں اور دارقطنی نے عبد اللہ بن حنظلہ سے روایت کیا ہے کہ جو شخص معلوم ہونے کے باوجود سود کا ایک درہم کھاتا ہے۔ اس کو چھتیس زنا سے زیادہ کا گناہ ہوگا۔ اللہ لا تجعلنا منہم۔

پھر وہ نقصانات جو سود خوری کی پاداش میں ملکوں اور قوموں کو اٹھانے پڑے ہیں وہ بھی ارباب علم و فہم سے پوشیدہ نہیں۔ بسا اوقات ایسا ہوتا ہے کہ غیر اقوام کے لوگ سود خوری کے نتیجہ میں ایک ملک کے سرمایہ پر قبضہ کر لیتے ہیں اور اس ملک کے رہنے والے محروم رہ جاتے ہیں۔ دورہ جائیے اپنے ملک کے حالات ہی ملاحظہ فرمائیے۔

ابھی چند روز قبل کی خبر تھی کہ حکومت امریکہ نے پچھلے سال کی آخری ششماہی میں پاکستان کے لئے امداد کی جو رقم (سودی) منظور کی تھی۔ اس کا ۷۷ فیصد حصہ امریکی مال کی خریداری کے ذریعہ امریکہ واپس پہنچ چکا ہے۔ یہ بات کسی سے چھپی ہوئی نہیں کہ امریکہ جن ممالک کو مالی امداد (سود پر) دیتا ہے۔ اس کی اہم شرط یہ ہوتی ہے کہ اس رقم سے امریکی مال خریداجائے اور ظاہر ہے غرض مند دیوانہ ہوتا ہے وہ ہر شرط قبول کر لیتا ہے۔ چنانچہ جب اس شرط پر عمل کیا جاتا ہے تو مالی امداد کا تین چوتھائی حصہ مال کی خریداری کے ذریعہ امریکہ پہنچ جاتا ہے۔ اور قرضہ کی رقم باقی رہتی ہے اس طرح امریکہ کے اپنے کارخانے بھی دن رات چلتے رہتے ہیں اور وہ سود بھی کھاتا رہتا ہے۔ نتیجہ دنیا کی دولت فائنکشن میں سمٹ کر جمع ہوتی رہتی ہے اور مقروض ممالک قرض کے بوجھ تلے دبے رہتے ہیں۔

اللہ تعالیٰ ہمیں ان حالات سے سبق لینے اور اسلام پر عمل کرنے کی توفیق عطا فرمائے۔

دوسرے حضرت مفتی صاحب کا یہ فرمانا کہ ملکی بجٹ میں نام نہاد ثقافت پر خرچ کرنے کے لئے تو رقم موجود ہے لیکن اسلامی معاشرہ برپا کرنے کے لئے اور ان عوامل کو بروئے کار لانے کے لئے جن سے اسلامی معاشرہ کی بنیاد اٹھے کوئی رقم مخصوص نہیں کی گئی تمام اسلام پسند حلقوں کی دلی آواز اور مسلمان عوام کے جذبات کی ترجمانی ہے۔ کس قدر افسوس کا مقام ہے کہ قرض و موسیقی اور عریانی و بے حیائی کو ثقافت کا نام دے کر اسے رواج دینے کی تو کوشش کی جاتی ہے لیکن وہ مقدس دین اور وہ پاکیزہ نام جس کے صدقے میں ہمیں یہ ملک مانا تھا آیا۔ اس کے نفاذ کے لئے اور اس کی تعلیمات کو عام کرنے کے لئے کوئی تنگ و دو نہیں کی جاتی اور نہ اسلامی معاشرہ کی تشکیل کے لئے کوئی رقم مخصوص کی جاتی ہے آج اگر دیکھا جائے تو تمام پاکستان ثقافت کی دبا یا دوسرے الفاظ میں فرنگی شہوانیت کے سیلاب عظیم کی لپیٹ میں آچکا ہے۔ کوئی چھوٹا اور بڑا شہر نہیں جہاں کلچرل پروگرام کا اہتمام نہ ہو۔ کوئی اسکول اور کالج ان پروگراموں سے بچا ہوا نہیں۔ غرضیکہ ہر طرف فرنگی شہوات کی لہروں کا طوفان ملک بھر میں ثقافت کے نام پر اٹھا ہوا ہے۔ مگر اس کے برعکس لوگوں کو اسلامی تمدن و روایات کی شاہراہ پر چلانے کا کوئی انتظام نہیں، اسلامی سپرٹ معقود ہوتی چلی جا رہی ہے اور بے حیائی نے معاشرے میں اس حد تک قدم جما لئے ہیں کہ اس کی کمرہت بھی لوگوں کے دلوں سے رخصت ہوتی جاتی ہے۔ ان حالات میں حکومت اگر اسلامی ہونے کا دعویٰ کرتی ہے تو اس کے لئے لازم ہے کہ وہ بے حیائی کے اس سیلاب کو بند باندھے۔ اسلامی اقدار کو زندہ کرنے کے ذرائع اختیار کرے اور اسلامی معاشرہ برپا کرنے کے لئے مؤثر تدابیر

مجلس ذکر منعقدہ جمعرات ۲۰ محرم الحرام ۱۳۸۳ھ مطابق ۱۳ جون ۱۹۹۳ء

آج ذکر کے بعد جانشین شیخ التفسیر حضرت مولانا عبید اللہ صاحب الدین نے مندرجہ ذیل تقریر فرمائی۔

ذکر و فکر

بِسْمِ اللَّهِ الرَّحْمَنِ الرَّحِيمِ اللَّهُمَّ عَلَيَّ عِبَادِي الَّذِينَ اصْطَفَىٰ — اَمَّا يَلْعَلُ

رفع حاجت کروں اور تم ذکر کر رہے ہو۔ اس کو سمجھنے کے لئے ایک مثال سنئے۔

اگر آپ افریقہ والوں کی زبان سے ناواقف ہیں تو وہ اپنی زبان میں اللہ تعالیٰ کی یاد کریں تو آپ کو علم نہیں ہوگا۔ اور نہ ہی آپ انکار کر سکتے ہیں۔ اسی طرح جس زبان میں یا جس حالت میں پودے، گھاس، درخت، جانور وغیرہ اللہ تعالیٰ کا ذکر کرتے ہیں۔ اس زبان کو جاننے والا ہی بنا سکتا ہے کہ وہ ذکر کر رہے ہیں۔ دوسروں کو علم نہیں ہوگا اور نہ ہی اس کا انکار کیا جاسکتا ہے۔ کیونکہ اللہ تعالیٰ قرآن مجید میں فرماتے ہیں: **وَالَّذِينَ آمَنُوا وَعَمِلُوا الصَّالِحَاتِ لَا يَسْتَكْبِرُونَ** (اللہ) کہ دنیا کی ہر شے اللہ تعالیٰ کا ذکر کرتی ہے۔

ابنہ انسان اللہ تعالیٰ کے ذکر سے غافل رہتا ہے۔ اگر یہ ذکر الہی کی کثرت سے اپنی اصلاح کرے تو یقیناً یہ فرشتوں سے بھی افضل بن سکتا ہے حضور علیہ الصلوٰۃ والسلام کی زندگی کا اصل حصہ یاد الہی ہے۔ جہاں حضور نے معاشرتی اصول سکھائے معاملات کی درستگی کے طریقے بتائے جنگوں میں حصہ لے کر کفار و مشرکین کو شکست دی اور میدان کے غازی بنے۔ وہاں حضور راتوں کو عبادت الہی کرتے گزارتے تھے۔ نماز پڑھتے پڑھتے پاؤں میں ورم آجاتا۔

ہر دم ذکر الہی کرتے۔ کھانا کھانے سے پہلے دعا پڑھتے۔ کھانے کے بعد ذکر کرتے، سواری پر چڑھتے وقت اور اترتے وقت، رات کو سوتے وقت اور صبح کو جاگتے وقت، پانی پینے کے وقت الگ دعا، دودھ پینے کے وقت الگ دعا۔ غرض ہر حال میں ذکر الہی میں شاغل رہتے اور امت کو بھی یہی تلقین ہے کہ ہر وقت اللہ تعالیٰ کی یاد میں مشغول رہو۔ ہر وقت ذکر و فکر کرتے رہو۔ ذکر و فکر ہی کو کمال درجہ عطا فرمایا۔ ذکر کرتے وقت اللہ تعالیٰ سے براہ راست ہمکلام ہوتے ہیں۔

إِيَّاكَ نَعْبُدُ وَإِيَّاكَ نَسْتَعِينُ۔ انھی میں اللہ تعالیٰ سے باتیں کرتے ہیں۔ فکر کرنے سے اللہ تعالیٰ کی قدرت و رحمت کے خزانے افشا ہوتے ہیں۔ انسان اللہ تعالیٰ کی قدرتوں کو دیکھ کر دنگ رہ جاتا ہے۔ اور مجبوراً اسے اللہ تعالیٰ

بزرگان محترم: خدا کا لاکھ لاکھ شکر ہے کہ اس نے اپنی یاد کرنے کی توفیق عطا فرمائی۔ مجلس ذکر حضرت بی کی منعقد کر دے ہے۔ یہ ان ہی کی برکت سے ہے اور توجہ دلانے سے ہے۔

الحمد للہ: حضرت کی خواہش کے مطابق بہت زیادہ شہروں میں مجلس ذکر شروع ہو گئی ہے پچھلے دنوں نو شہرہ جانے کا اتفاق ہوا۔ وہاں بہت زیادہ لوگوں نے مجلس ذکر میں حصہ لیا۔ اللہ کا شکر ہے کہ ابھی اللہ تعالیٰ کے ذکر کرنے والے موجود ہیں۔

مغربی تعلیم یافتہ اور بڑے بڑے سرکاری افسروں کو بھی اللہ کا ذکر کرنے کا شوق ہے۔ انہوں نے اپنے گھروں میں بھی ذکر کر دئے۔ یہ سب حضرت کی کوششوں اور دعاؤں کا نتیجہ ہے۔ مبارک ہیں وہ ہستیاں جو سلسلہ خیر کی کڑیاں بنی ہوئی ہیں۔ اللہ تعالیٰ ان کے اذکار و عبادات کو قبول فرمائے اور جو نیک لوگوں کے ساتھ اللہ تعالیٰ نے وعدے فرمائے ہیں۔ وہ ان کے ساتھ پورے فرمائے۔ آمین اللہ تعالیٰ نے انسان کو اشرف المخلوقات بنایا ہے اور جو کچھ دنیا میں ہے وہ سب کچھ انسان کے لئے ہے۔

هُوَ الَّذِي خَلَقَ لَكُمْ مَّا فِي الْأَرْضِ جَمِيعًا۔

اور انسان کو فقط اپنی عبادت کرنے کے لئے پیدا فرمایا ہے۔ **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ** ہ مقصد تخلیق یاد الہی ہے جس کے مختلف طریقے ہیں۔

نماز۔ روزہ۔ عبادات و ذکر اذکار وغیرہ۔ معاملات کی درستگی، ہر ایک حق دار کا حق ادا کرنا انسان پر فرض ہے۔

سواری کا کائنات اللہ تعالیٰ کا ذکر کرتی ہے پودے، گھاس، ایتے ذکر کرتے ہیں۔ حضرت ایک بزرگ کا واقعہ سنایا کرتے تھے کہ وہ جنگل میں رفع حاجت کرنے کے لئے گئے۔ تو دیکھا کہ پودے ذکر الہی کر رہے ہیں۔ تو انہوں نے پودوں سے مخاطب ہو کر کہا کہ اللہ کے لئے حقوٹری دیر کے لئے خاموش ہو جاؤ تاکہ میں فارغ ہو جاؤں۔ مجھے شرم آتی ہے کہ میں

کے سامنے جھکنا پڑتا ہے۔ اللہ تعالیٰ کا احسان و شکر ہے کہ اس نے ہمیں دولت ایمانی سے نوازا کہ ہمیں اہل حق کے ساتھ وابستہ ہو کر ذکر الہی کی توفیق عطا فرمائی۔

ذکر الہی کو عام کریں۔ گھروں میں ذکر کی عادت ڈالیں۔ دوستوں، ساتھیوں کو اس کی تبلیغ کریں۔ حضرت فرمایا کرتے تھے کہ ذکر الہی کی برکت سے گھر کی ضروریات پوری ہوں گی۔ دلوں میں اطمینان تعلقات خوشگوار اور آپس میں محبت و الفت پیدا ہوگی اللہ تعالیٰ کی ذات پر بھروسہ پیدا ہوگا۔

حضرت امروٹی فرمایا کرتے تھے کہ انگریز کی گولی سے پہلے اللہ تعالیٰ کی رحمت نازل ہوگی۔ اتنا زیادہ ذکر الہی کی برکت سے ان کو اللہ تعالیٰ کی ذات پر بھروسہ تھا دنیا میں اگر کوئی گھرا اور چکا دوست ہو تو اس کے بھروسہ پر کئی باتیں کہہ دیتے ہیں۔ تو جس کا اللہ تعالیٰ دوست بن جائے۔ جو ساری کائنات کا خالق و مالک ہے تو ان کی بات کیسے اللہ تعالیٰ نامنظور فرمائیں گے۔

اگر ہم اللہ تعالیٰ کے ذکر میں مشغول رہے تو نیک لوگوں کے ساتھ وعدے کئے ہوئے ہمارے ساتھ بھی پورے ہوں گے انشاء اللہ۔ اور ایسے لوگوں کو کسی قسم کا خوف و رنج نہ ہوگا۔

إِلَّا أَنْ أُولِيَاءُ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ۔

ذکر الہی کثرت سے کرنے والے ہی اولیاء اللہ کی کڑی میں شامل ہیں۔ اگر خدا نخواستہ ذکر الہی سے غافل رہے تو خسار دنیا و الآخرۃ والا حباب ہوگا۔ اللہ تعالیٰ اس سے محفوظ رکھے۔

دعا کرتے ہیں۔ کہ اللہ اپنی کثرت سے یاد کرنے کی توفیق عطا فرمائے۔ خاتمہ ایمان کامل پر فرمائے آمین و آخر دعوانا ان الحمد لله رب العلمین۔

نو شہرہ چھاؤنی میں مجلس ذکر

جانشین شیخ التفسیر حضرت مولانا عبید اللہ انور مدظلہ العالی کے ارشاد کے مطابق جامع مسجد نو شہرہ چھاؤنی میں ہر جمعرات کو نماز مغرب کے بعد محترم احمد عبدالرحمن صاحب صدیقی اللہ کا ذکر کر لیتے ہیں۔ نو شہرہ چھاؤنی اور اس کے قرب و حوا کے حضرات اس مجلس ذکر میں شریک ہو کر عند اللہ ما جو ہوں۔ (اداسہ)

ہفت روزہ خدا ام الدین لاہور کی وسیع اشاعت کیلئے ہر شہر و قصبہ میں مفصل ایجنٹوں کی ضرورت ہے۔

خطبہ یوم الجمعہ ۲۱ محرم الحرام ۱۳۸۳ھ مطابق ۱۲ جون ۱۹۹۳ء

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ وَکَفٰی وَ سَلَامٌ عَلٰی عِبَادِهِ الذِّیْنَ اصْطَفٰی - اَمَّا بَعْدُ

صبر ہر نیک صفت کی جڑ ہے

جانشین شیخ التفسیر حضرت مولانا عبید اللہ صاحب انور مدظلہ العالی

بزرگان محترم!

میں گذشتہ کئی جمعوں سے اللہ والوں کی تعلیمات کا حاصل اور پھر آپ حضرات کی خدمت میں پیش کر رہا ہوں۔ میرا یقین ہے کہ میرے جو بھائی بزرگ، مائیں، بہنیں اور عزیزان باتوں کو سمجھیں اپنے پلے باندھیں گے اور ان پر عمل کریں گے۔ انشاء اللہ العزیز اللہ کے دربار میں سرخرو ہوں گے۔ دونوں جہان کی کامیابی ان کے قدم چومے گی۔ اور وہ یقیناً اللہ کے فضل سے جنت میں انعامات خداوندی کے ابدی مزے کھائیں گے۔ لیکن اسے برادران عزیز! جب بھی کوئی نیک کام کیا جائے یا کسی عظیم مقصد کے لئے سامان سفر باندھ کر انسا منزل کی طرف روانہ ہو تو راستے میں طرح طرح کی تکلیفوں، مصیبتوں اور رکاوٹوں کا پیش آنا لازمی ہے، قدم قدم پر ڈاکوؤں اور رہزموں سے پالا پڑنا لابدی ہے۔ قسم قسم کے خطرات سے دوچار ہونا غیر یقینی نہیں اور پھر منزل مقصود کے حصول کے لئے عشق کے گھوڑے پر سوار ہو کر چلنا تو جان جو کھوں کا کام ہے۔ اس راہ میں جان، مال، عزت، آبرو وغیرہ ہر چیز کی قربانی دینا پڑتی ہے۔ اسی لئے کسی نے کہا ہے

ترک مال و ترک جان و ترک سر
در طریق عشق اول منزل است

صبر کے معنی

چنانچہ اے برادران عزیز! جب بھی انسان منزل کے لئے قدم بڑھائے اور کسی عظیم کام کا بیڑہ اٹھائے تو اسے وہ کام کسی گھبراہٹ کے بغیر جی لگا کر کرنا چاہئے۔ راہ میں کوئی مصیبت آجئے تو اسے بغیر گھبراہٹ کے جھیلنا چاہئے۔ محنت سے جی نہ چرانا چاہئے۔ آلام و تکلیفات کا خندہ پیشانی سے مقابلہ کرنا چاہئے اور راستہ کی رکاوٹوں کو دور کرنے کے لئے آگے بڑھنا چاہئے۔ یعنی دوسرے لفظوں میں اسے صبر کرنا چاہئے۔ صبر کے معنی یہ ہیں کہ انسان تنگی اور ناخوشگوار کی حالت میں اپنے کو گھبراہٹ سے روکے مشکلات اور تکلیف

کا پامردی سے مقابلہ کرے۔ نفسانی خواہشات کو عقل پر غالب نہ آنے دے اور اپنی منزل کی طرف باوجود مصیبتوں اور رکاوٹوں کے بڑھتا رہے۔

محترم حضرات! اب چونکہ طلبِ حق اور وصول الی اللہ کی راہ میں بھی انسان کو مذکورہ خطرات سے دوچار ہونا پڑتا ہے۔ قدم قدم پر خواہشات نفسانی اور لذت و شہوات کے بندھن توڑتے ہوئے آگے بڑھنا پڑتا ہے۔ زہد مال اور دنیا کی محبت سے مقابلہ کرنا پڑتا ہے۔ مجاہدہ و ریاضت کی منزلوں سے گزرنا ہوتا ہے۔ اور صرف اللہ جل شانہ کو مقصود بالذات سمجھ کر ماسوا اللہ ہر چیز سے کٹنا پڑتا ہے۔ اور اس راہ میں مال، بیوی، اولاد اور دنیا کی محبت قدم قدم پر راستہ گھیرے ہوئے کھڑی رہتی ہے۔ چنانچہ وصول الی اللہ اور فنا فی اللہ کی منزل پر پہنچنے کے لئے تو کہیں زیادہ صبر کی ضرورت ہے۔ اسی لئے یہ عاجز آج

”صبر۔ ہر نیک صفت کی جڑ ہے“

کے عنوان سے اپنی معروضات پیش کر رہا ہے۔ قرآن عزیز میں ارشادِ ربانی ہے۔ اللہ جل شانہ فرماتے ہیں :-

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ
(پارہ ۲ - سورہ بقرہ - آیت ۱۵۳)

ترجمہ :- اے ایمان والو! صبر اور نماز سے مدد لیا کرو۔ بے شک اللہ صبر کرنے والوں کے ساتھ ہے۔

آیت مذکورہ میں اللہ کی مدد حاصل کرنے کے دو طریقے ارشاد ہوئے ہیں۔

اول یہ کہ مشکلات اور مصیبتوں میں صبر کرو۔ دوم یہ کہ نماز یا قاعدگی سے پڑھتے رہو۔ یعنی مشکلات کے هجوم اور مصائب کی کثرت کے وقت بھی اللہ جل شانہ سے تعلق بڑھا رہے اور کسی حال میں بھی اس مشکلات کشائے حقیقی سے رشتہ ٹوٹنے نہ پائے۔ بھروسہ ہو تو اسی پر رہا سبب ہو تو اسی کے حضور، جھکیں تو اسی کے آگے

اور گریں تو فقط اسی کے سامنے۔ کسے نہیں معلوم؟ اور کون اس حقیقت سے انکار کر سکتا ہے؟ کہ کسی بڑی ہستی اور بڑی ہستی سے تعلق بڑھانے کے بعد دل کو کس قدر تقویت حاصل ہوتی ہے۔ شدید بیماری کے وقت کسی بڑے ڈاکٹر کا آنا اگر انسان کی ٹوٹی ہوئی آس کو جوڑ سکتا ہے۔ اور دریا میں ڈوبتے ہوئے شخص کو کشتی اور ملاح کا سہارا نظر نہ آنے سے دوبارہ زندگی کی کمر دکھائی دے سکتی ہے تو اس شخص کی تقویت قلب، تسکین خاطر اور اپنی حفاظت کے یقین کا کیا کہنا جس کے دل کا ربط اور تعلق ہر گھڑی دیکھنے اور ہر حال کے جاننے والے ناصر حقیقی اور محافظ حقیقی سے قائم ہو جائے۔ پھر یہاں تو اس آیت میں اللہ تعالیٰ جل شانہ نے صبر کرنے والوں سے اپنی معیت کا اعلان فرمایا ہے۔ (ان اللہ مع الصابرين) یعنی جو لوگ اپنے مقصد کی پیروی میں پیش آنے والی مشکلات پر صبر کریں گے۔ انہیں اللہ کی خاص معیت اور رفاقت نصیب ہوگی۔

یہ یاد رکھنا چاہئے کہ ایک معیت عام ہے جو ہر لایع علم و احاطہ ہوتی ہے اور ایک معیت خاصہ ہے جس کا نتیجہ حفاظت و نصرت اور تائید الہی ہوتا ہے۔ اس آیت میں معیت خاصہ ہی کا ذکر ہے۔ بہر حال ظاہر ہے کہ جس فرد یا جماعت کے ساتھ اللہ ہو۔ وہ کبھی اپنے مقصد میں ناکام نہیں ہو سکتی۔ چنانچہ ہمیں بھی اپنے اندر یہ صفیں پیدا کرنی چاہئیں تاکہ معیت الہی کے شرف سے ہم بہرہ ور ہوں۔ اس جگہ یہ حقیقت بھی انسان کی نگاہوں سے اوجھل نہ ہونی چاہئے کہ صبر کے یہ معنی نہیں۔ کہ جو امور طبعی اور بشری ہیں ان کے آثار کو بھی اپنے اوپر طامی نہ ہونے دیا جائے۔ بھوک کے وقت مفتعل اور ندھال ہو جانا، درد کی تکلیف سے بے چینی ہونا، عزیزوں اور قریبیوں کی موت پر آنکھوں سے آنسوؤں کا بہا، اختیار بہرہ نکلنا وغیرہ میں سے کوئی شے بھی صبر کے منافی نہیں اور نہ بے صبری میں داخل ہے۔ قرآنی فرمان کا مطلب صرف اس قدر ہے کہ هجوم مشکلات کے وقت گھبرانہ جاؤ، ثابت قدم رہو، عقل کو نفس پر غالب رکھو، مغلوب نہ ہونے دو اور دل قابو میں رکھو۔ خود دل کے بس میں نہ آ جاؤ۔

محترم حضرات!

جہاں تک صبر کے لغوی معنی کا تعلق ہے اس کے معنی جس (روک) میں۔ محاورہ ہے قتل فلان صبراً۔ فلاں شخص باندھ کر مارا لیا۔ آیت ذیل میں بھی معنی ہیں:

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ
(کہن آیت ۷۸)

ترجمہ :- اپنے آپ کو ان لوگوں کے ساتھ ساتھ رکھتے جو اپنے آپ کو صبح و شام پکارا کرتے ہیں اور صرف اسی کی ذات کے خواستگار ہوتے ہیں۔ اصطلاح میں صبر کو اس لئے صبر کہتے ہیں کہ اس میں بھی دل کو گریہ و زاری سے زبان کو شکوہ سے اور جوارح کو بے قراری سے روک لینا ہوتا ہے۔ ان معنی کے پیش نظر صبر کی تین اصناف ہیں۔

۱۔ اطاعت الہی پر صبر

۲۔ معصیت الہی سے صبر

۳۔ امتحان الہی پر صبر

ادل اور دوم اصناف میں انسان کے کسب کا بھی دخل ہے۔ مگر تیسری صنف میں کسب انسانی کو کوئی دخل نہیں۔

سیدنا یوسف علیہ السلام کے حالات پر غور کرنے ہوئے کہہ سکتے ہیں کہ باپ کی جدائی پر صبر اور پاپہ میں گرا دئے جانے پر صبر بھی مقامات صبر میں سے ہیں۔ مگر امراۃ العزیز کی بات پر انکار کرنا صبر کی اعلیٰ قسم تھا۔ خصوصاً جب امور ذیل کو بھی زیر نظر رکھا جائے۔

(۱) جوانی (۲) خالی مکان (۳) مجروری (۴) نفس کے مطابق خواہش کا ہونا (۵) بے وطنی۔۔۔ جہاں نزول و تاراب کا دباؤ ہوتا ہے اور نہ ان کی طرف سے کیا ہوتی ہے (۶) محکومی (۷) حین عورت کی ذاتی درخواست (۸) اس درخواست کے ساتھ ہر قسم کا مکرو فریب (۹) لالچ اور خوشامد (۱۰) دھمکی۔ یہ سب ایسی چیزیں ہیں جن کی موجودگی صبریت کے منصب صبر کو نہایت بلند کر دینے والی ہیں۔

رحمۃ اللعالمین جلد سوم

ابن تیمیہ رحمۃ اللہ علیہ کا قول ہے کہ طاعات

پر صبر کا درجہ سب سے مکمل و افضل ہے۔ کیونکہ

مستغفر بنی کریم صلی اللہ علیہ وسلم کے نزدیک طاعت

کا فعل گناہ چھوڑ دینے یعنی ترک معصیت سے زیادہ

محبوب ہے۔ عدم طاعت تو بے نیت ہے اور بغاوت

کا نقصان گناہ سے کہیں بڑھ کر اور سنگین ہے۔

بعض عارفوں کا کہنا ہے کہ صبر کے نین دیے

ہیں۔ ایک شکایت اور گلہ کو چھوڑ دینا۔ اسے صبر

جلیل کہتے ہیں اور یہ تاہوں کا درجہ ہے۔ دوسرے

نقدیر الہی پر راضی رہنا۔ یہ درجہ زاہدوں کا ہے۔

تیسرا خدا کے کام سے محبت رکھنا خواہ اپنے موافق

ہو یا مخالف اور یہ درجہ صدیقیوں کا ہے۔

بزرگوں نے لکھا ہے۔ صبر کی تین حالتیں ہیں

(۱) صبر باللہ (۲) صبر بالنفس (۳) صبر مع اللہ

صبر باللہ کے معنی یہ ہیں کہ صبر اپنے نفس کے لئے نہ

ہو بلکہ اللہ کے لئے ہو جیسا کہ ارشاد ربانی ہے۔

وَاصْبِرْ وَصَبْرُكَ بِاللَّهِ

صبر کیجئے اور آپ کا صبر تو اللہ ہی کے لئے ہو

۲۔ صبر باللہ کے معنی یہ ہیں کہ صبر کا باعث محبت الہی اور ارادہ تقرب الہی ہو۔ نہ قوت نفس کا اظہار ہو اور نہ خلق خدا میں تعریف کرنے کا شوق ہو۔

۳۔ صبر مع اللہ کے معنی یہ ہیں کہ بندہ اپنے نفس کو ادا امر الہی اور محاذ امر الہی کا مطیع بنا دے جہاں چلنے کا حکم ہو چل پڑے جہاں رک جانے کا حکم ہو رک جائے۔ یہ صبر بالاتفاق صدیقین کا ہے۔ اور یہی سخت تر قسم صبر کی ہے۔

کہتے ہیں ایک شخص نے حضرت شبلی رحمۃ اللہ علیہ سے پوچھا۔ ”کون سا صبر اہل صبر کے لئے سب سے زیادہ سخت ہے؟“ آپ نے کہا۔ ”صبر فی اللہ“ (اللہ کی راہ میں صبر کرنا) اس نے کہا ”نہیں“ فرمایا۔ ”صبر باللہ“ (اللہ کی خاطر صبر کرنا) اس نے کہا ”نہیں“ آپ نے فرمایا۔ ”صبر مع اللہ“ (اللہ کی معیت کا مشاہدہ کرتے ہوئے صابر رہنا) اس نے پھر کہا ”نہیں“۔ آپ نے فرمایا۔ ”پھر کون سا ہے؟“ اس نے کہا۔ ”صبر عن اللہ“ (اللہ کو دیکھتے ہوئے صبر رکھنا) اس پر حضرت شبلی رحمۃ اللہ علیہ نے ایک چیخ ماری اور قریب تھا کہ اس کی وجہ سے ان کی روح نکل جاتی۔ حضرت جنید بغدادی قدس سرہ کا ارشاد ہے۔

آپ نے فرمایا ”دنیا سے آخرت کی طرف چل دینا مومن پر آسان اور سہل ہے۔ مگر خدا کی راہ میں مخلوق کو چھوڑ دینا مشکل ہے۔ اور نفس کو چھوڑ کر خدا کی جانب رجوع کرنا مشکل تر ہے۔ اور صبر مع اللہ مشکل ترین ہے۔ گویا ”صبر مع اللہ“ کا درجہ سب سے بلند ہے۔

سیدنا علی مرتضیٰ رضی اللہ تعالیٰ عنہ کا ارشاد گرامی ہے کہ صبرایان سے اس طرح وابستہ ہے جس طرح سر بدن سے۔ ذوالنون مصری رحمۃ اللہ علیہ کا قول ہے۔ آپ نے فرمایا۔ ”صبر نام سے اللہ کی ناپسند چیزوں سے دور رہنے کا اور مصائب کے غموں کو گھونٹ گھونٹ پینے کا اور باوجود تنگی و معاش کے بے نیازی ظاہر کرنے کا۔“

خواجہ جنید بغدادی رحمۃ اللہ علیہ سے صبر کی بابت پوچھا گیا تو آپ نے فرمایا۔ ”صبر تو کڑوی سے کڑوی دوا کو گھونٹ گھونٹ پینا ہے۔ وہ بھی اس طرح کہ پیشانی پر بل نہ آنے پائے۔“

یحییٰ ابن معاذ کہتے ہیں کہ زاہدین کے صبر

سے مجتہدین کا صبر زیادہ سخت ہوتا ہے یعنی یار سے

صبر ہونا بہت زیادہ تعجب کا موجب ہے۔

الصَّبْرُ يَحْمِلُ فِي الْمَوَاطِنِ كُلِّهَا

اَلَا عَلَيْكَ فَيَا نَبِيَّ يَحْمِلُ

بہلا مقامات پر صبر کرنا اچھا ہے مگر کچھ سے

صبر کرنا کسی طرح پسندیدہ نہیں۔

امام بخاری رحمۃ اللہ علیہ نے کتاب الادب

میں نبی صلی اللہ علیہ وسلم سے یہ روایت بیان کی

سے کہ حضور سے دریافت کیا گیا کہ ایمان کیا ہے؟

حضور نے فرمایا۔ الصَّبْرُ وَالسَّمْحَةُ۔ یعنی صبر

اور سیر حشمتی۔

حدیث میں آیا ہے جناب رسول خدا صلی اللہ علیہ وسلم نے فرمایا۔ خدا تعالیٰ فرماتا ہے کہ جب میرے بندوں میں سے کسی بندہ پر مصیبت آپڑتی ہے۔ اس کے بدن میں یا مال و جان میں یا اولاد میں۔ پھر وہ اس کا استقبال صبر جمیل سے کرتا ہے تو مجھے قیامت کے دن شرم آنے گی کہ میں اس کے اعمال تو لے کے لئے ترازو کھڑی کروں یا اس کا اعمال نہ کھولوں۔ قرآن عزیز میں رب تعالیٰ کا وعدہ ہے۔ اِنَّمَا يُؤْتِي الصَّابِرِيْنَ اَجْرَهُمْ بِغَيْرِ حِسَابٍ (صبر والوں کو ان کا پورا پورا اجر بلا حساب دیا جائے گا۔ غرضیکہ صابرین کے لئے بڑے بڑے انعامات کا وعدہ ہے۔ اور قرآن عزیز میں (۹۰) مقامات پر صبر کا ذکر صبر کی اہمیت کی وجہ سے کیا گیا۔ کیونکہ اس کے بغیر آدمی اپنے مقاصد میں کامیاب ہو ہی نہیں سکتا۔

حضور کی سیرت کا مطالعہ کرنے والے جانتے ہیں کہ حضور نے احکام الہی کی تبلیغ اہل ایمان کی تعلیم اور اعلائے کلمۃ الحق کی تدبیر میں کیا کیا مصیبتیں جھیلیں اور کن کن بموم و غم کو برداشت کیا ہے۔ کبھی حضور علیہ السلام کے آستان فیض پر غلاظت گرائی جاتی، کبھی راہ میں کانٹے پھٹتے جاتے گھڑے کھودے جاتے۔ کبھی آپ کی گردن میں چادر ڈال کر چادر کو پھانسی کا رتہ بنایا جاتا۔ آپ پر پتھر برسائے جاتے۔ قرأت قرآن سے آپ کو روکا جاتا۔ شعب ابی طالب میں آپ کو محصور رہنا پڑا۔ دندان مبارک شہید کرانے پڑے مگر کوئی بڑی سے بڑی روکاؤٹ اور مصیبت آپ کی راہ نہ روک سکی۔ یہ آپ ہی کا حوصلہ تھا اور حضور ہی کا دل تھا کہ آپ نے اس قدم صبر کیا اور مخالفوں تک کے لئے دعا بھی کیں اور یہ آپ ہی کا ارشاد گرامی ہے کہ الصبر ردائی صبر میرا لباس ہے۔

اللہ تعالیٰ ہمیں حضور کے اسوہ پر چلنے اور دین حق کی راہ میں جان و کھوں میں ڈالنے اور صبر کی توفیق دے۔ آمین یا اللہ العالمین۔

ادب ہی وہ اسوہ حسنہ ہے جس پر چل کر رسول کریم صلی اللہ علیہ وسلم کے صحابہ بے پناہ قوت و جرات اور بے خوفی کے مالک بن گئے تھے اور انہیں کوئی طاقت دین کی راہ میں عمل پیرا ہونے، پیغام حق سنانے اور مجاہدہ و ریاضت سے باز رکھ سکتی تھی اور نہ ان کی راہ میں روک بن سکتی تھی۔

یہی چیز ہمارے حضرت رحمۃ اللہ علیہ میں حضور اور صحابہ کرام کے اتباع کی برکت سے اللہ تعالیٰ نے بدرجہ اتم ودیعت فرما رکھی تھی۔

اللہ تعالیٰ ہمیں ان کی راہ میں چلنے کی توفیق عطا فرمائے۔

انسانی زندگی کے دو رخ

محمد شفیع عمر الدین - میرپور خاص

نُؤْتِيهِ مِنْهَا طَرًّا سَجَّوِي الشَّكْرِينَ ۝
(آل عمران آیت ۱۳۵)

ترجمہ :- اور جو شخص دنیا کا بدلہ چاہے گا ہم اسے دنیا ہی میں دیں گے۔ اور جو آخرت کا بدلہ چاہے گا۔ ہم اسے اس میں سے دیں گے۔ اور ہم شکر گزاروں کو جزا دیں گے۔
یعنی

اس کو آخرت میں یقیناً بدلہ ملے گا۔ اس آیت کے پہلے جملہ میں ان لوگوں پر تعریض ہے جنہوں نے مال غنیمت کی طمع میں حکم عدویٰ کی۔ اور دوسرے میں اُن کا ذکر ہے جو برابر فرمانبردار پر ثابت رہے۔
یعنی جو لوگ اس دنیا میں ثابت قدم رہیں گے ان کو جہنم بھی ملے گا اور دنیا بھی۔ لیکن جو کوئی اس نعمت کی قدر کرے۔

حضرت مولانا شبیر احمد صاحب عثمانی
حاصل

یہ نکلا کہ آخرت کا چاہتا ہے کہ دین اسلام کے احکام پر چلا جائے۔ دین اسلام پر ثابت قدم رہنے کا ثمرہ یہ ملے گا کہ ان کی دنیا کی زندگی بھی اچھی طرح بسر ہوگی اور آخرت بھی بھلی ہوگی۔

آخرت کے لئے کوشش

وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ مِنْهُمْ مَشْكُورًا ۝
(بنی اسرائیل آیت ۱۹)
ترجمہ :- اور جو آخرت چاہتا ہے۔ اور اس کے لئے مناسب کوشش بھی کرتا ہے۔ اور مومن بھی ہے تو ایسے لوگوں کی کوشش مقبول ہوگی۔

یعنی

جس کے دل میں ایمان و یقین موجود ہو اور نیک نیتی سے خدا کی خوشنودی اور ثواب اخروی کی خاطر پیغمبر کے بتائے ہوئے راستہ میں عملی دوش دھوپ کرے۔ اس کی کوشش ہرگز ضائع ہونے والی نہیں۔ یقیناً بارگاہ احدیت میں حُسن قبول سے سرفراز ہو کر رہے گی۔ (حضرت مولانا عثمانی)

عملی دوش دھوپ کا انجام

وَرِاقًا سَعْيُهُمْ كَمُؤَنِّ يَرَىٰ ۝ (النجم آیت ۳۰)

ایک وہ خوش نصیب اور دور اندیش حضرات ہیں جو آخرت کے طالب ہیں۔ آخرت کی کھیتی کے آباد کرنے میں کوشاں ہیں۔ ان کی تنگ دود آخرت کی بھلائی کے لئے ہے۔ نیک اعمال کی بجا آوری سے انہیں آخرت کا ثواب مقصود ہے وہ یہ جانتے ہیں کہ لا عیش ولا عیش لاخراۃ حقیقی زندگی اگر کوئی ہے تو صرف آخرت کی زندگی ہے۔

دوسرے وہ کونامہ اندیش بندے ہیں جو دنیا کے طالب ہیں۔ دنیا کی کھیتی سرسبز اور شاداب دیکھنا چاہتے ہیں۔ اپنے اعمال کا اجر دنیا میں ہی چاہتے ہیں۔ دنیاوی زندگی کے کردار کی بھول بھلیوں میں زندگی کا مقصد کھو بیٹھے ہیں۔

حالانکہ

دنیاوی زندگی آخرت کی زندگی کے مقابلے میں کوئی معنی نہیں رکھتی۔

حدیث :- مَا الدُّنْيَا فِي الْآخِرَةِ إِلَّا كَمَا يَجْعَلُ أَحَدُكُمْ أَصْبَعَهُ السَّابِقَةِ فِي الْيَمِّ فَلْيَنْظُرْ بِمَتَرٍ رَجْعٍ
(بخاری الاثر بحوالہ مسلم)

ترجمہ :- دنیا کی زندگی آخرت کے مقابلے میں سوائے اس کے نہیں جیسے کوئی شخص اپنی شہادت کی انگلی دریا میں ڈبوئے۔ پھر دیکھے کہ کس قدر پانی لگا لائے گی۔

اللہ تعالیٰ نے فرمایا :-

مَنْ يَرْيَدُ الدُّنْيَا وَالْآخِرَةَ ۝ (آل عمران آیت ۱۵۲)
ترجمہ :- بعض تم میں سے دنیا چاہتے تھے اور بعض تم میں سے آخرت کے طالب تھے۔

حاصل

یہ نکلا کہ انسانوں کی دو قسمیں ہیں :-

۱۔ دنیا کے مال و متاع کے طالب۔

۲۔ آخرت کی بھلائی کے طالب۔

اب دونوں قسموں کے طالبوں کی محنتوں کے نتائج کا حال سنئے :-

طالب کا انجام

وَمَنْ يَرْيَدُ ثَوَابَ الدُّنْيَا نُؤْتِيهِ مِنْهَا ۝ وَمَنْ يَرْيَدُ ثَوَابَ الْآخِرَةِ ۝

ترجمہ :- اور یہ کہ اس کی کوشش جلد دیکھی جائے گی۔

یہ کوشش بار آور ہوگی :-

تَنْجِيزُهُ الْجَزَاءُ الْاَوَّلِي ۝

(النجم آیت ۴۱)

ترجمہ :- پھر اسے پورا بدلہ دیا جائے گا۔

انہیں رہنے کے لئے جنت عطا ہوگی :-

(۱) وَجُودًا يَوْمَئِذٍ نَّاعِمَةً ۝ تَسْقِيهَا رَاضِيَةً ۝ فِي جَنَّةٍ عَالِيَةٍ ۝ لَا تَسْمَعُ فِيهَا لَاغِيَةً ۝ فِيهَا عَيْنٌ جَارِيَةٌ ۝ فِيهَا سُرُرٌ مَّرْفُوعَةٌ ۝ وَ اَكْوَابٌ مَّوْضُوعَةٌ ۝ وَ نَمَارِقٌ مَّصْفُوفَةٌ ۝ وَ زُرَابٌ مَبْنُوشَةٌ ۝ (القاشعہ ۱۶ تا ۲۱)
ترجمہ :- کئی منہ اس دن ہشاش بشاش ہوں گے۔ اپنی کوشش سے خوش ہوں گے۔ اپنے باغ میں ہوں گے۔ وہاں کوئی لغویات نہیں سنیں گے۔ وہاں ایک چشمہ جاری ہوگا۔ وہاں ان کے اونچے اونچے تخت ہوں گے۔ اور آنچور سے سامنے چنے ہوئے۔ اور گاونگے تھلے لگے ہوئے۔ اور مخمل فرش پکھے ہوئے۔

(۲) وَالَّذِينَ كَانُوا يُسَبِّحُونَ بِحَمْدِ رَبِّهِمْ وَأَوْفَوْا لَهُمْ رُكُوعًا ۝ اَلْجَنَّتْ ۝ لَمْ يَلْمِزُوا شَيْئًا ۝ عِنْدَ رَبِّهِمْ ۝ ذَٰلِكَ هُوَ الْفَضْلُ الْكَبِيرُ ۝
(الشوریٰ آیت ۱۷)

ترجمہ :- اور جو لوگ ایمان لائے۔ اور نیک کام کئے۔ وہ بہشت کے باغوں میں ہوں گے۔ انہیں جو چاہیں گے اپنے رب کے ہاں سے لیگا یہی وہ بڑا فضل ہے۔

آخرت کی کھیتی

لہذا (الدنيا من راحة الآخرة) دنیا آخرت کی کھیتی ہے۔ جو اس جہان میں ہوتے ہو وہی کاٹتے ہیں۔ بعینہ آخرت میں ایمان اور اچھے اعمال کا ثمرہ بھلا ہوگا۔

از ملکات عمل عاقل مشو
گندم از گندم بردند جو نو جو
مَنْ كَانَ يَرْيَدُ حَرْثَ الْآخِرَةِ نَزَدَكَ فِي حَرْثِهِ ۝ وَمَنْ كَانَ يَرْيَدُ حَرْثَ الدُّنْيَا نُؤْتِهِ مِنْهَا ۝ وَمَا لَهُ فِي الْآخِرَةِ مِنْ شَيْءٍ ۝ (الشوریٰ آیت ۲۰)

ترجمہ :- جو کوئی آخرت کی کھیتی کا طالب ہو۔ ہم اس کے لئے اس کی کھیتی میں برکت دیں گے اور جو دنیا کی کھیتی کا طالب ہو اسے (نقد مضارب) دنیا میں دیں گے اور آخرت میں اس کا کچھ حصہ نہیں ہوگا۔

حاشیہ شیخ الاسلام حضرت مولانا شبیر احمد صاحب عثمانی :-
ایک نیکو کا دس گنا ثواب دیں بلکہ سات سو

(مولانا غفر علی خاں مرحوم)

پیمبر عرش سے لے کر وہ دستوری نظام آیا

گجروں آج مستوں کو یہ جاں پرور پیام آیا
کہ تم سب جس کے متوالے ہو گردش میں وہ جام آیا
قیاتے ملت بیضا کو حق نمکوں کی حاجت تھی
شہیدوں کے لہو کا قطرہ قطرہ اُن کے کام آیا
خدا کے تخت سے ٹکرائیں مظلوموں کی فریادیں
ستم کی روح کانپ اٹھی کہ وقت امت تمام آیا
سواری رہ نور و منزل اسری کی جب نکلی
تو جبریل امیں تھلے ہوئے اس کی لگام آیا
مرتب آپ کی جس کی ہر اک شق رب اکبر نے
پیمبر عرش سے لے کر وہ دستوری نظام آیا
جھکا دیں گردنیں فرط ادب سے کج کلاہوں نے
زباں پر جب عرب کے سارباں زادوں کا نام آیا

رسول اللہ سے از بسکہ نسبت خاص ہے اُن کو
مسلمانوں کے حصہ میں خدا کا لطف عام آیا

گنا۔ اور اس سے بھی زیادہ۔ اور دنیا میں ایمان
اور عمل صالح کی برکت سے جو فراخی و برکت
ملے وہ الگ رہی۔

دنیا کے واسطے جو محنت کرے وفاق قیمت
کے ملے۔ پھر اس محنت کا فائدہ آخرت میں
کچھ نہیں۔ کہا قال اللہ تعالیٰ :-

عَجَلْنَا لَهُ فِيهَا مَا نَشَاءُ لِمَنْ
نُرِيدُ ثُمَّ جَعَلْنَا لَهُ جَهَنَّمَ

(بنی اسرائیل ۲۷)

لہذا

اللہ تعالیٰ اپنے احکام اور اپنے رسول
صلی اللہ علیہ وسلم کے احکام پر چل کر دین پر
ثابت قدم رہنے والوں کو دنیاوی نعمتیں دے
کر نوازتا ہے۔ اور آخرت میں بھی ان کے
دامی راحت و سرور اور جنت کی نعمتیں ہیں۔
مَنْ كَانَ يُرِيدُ ثَوَابَ الدُّنْيَا
فَعِنْدَ اللَّهِ ثَوَابُ الدُّنْيَا وَالْآخِرَةِ ط
وَكَانَ اللَّهُ سَمِيعًا بَصِيرًا ۝

(النساء آیت ۱۲۲)

ترجمہ :- جو شخص دنیا کا ثواب چاہتا
ہے۔ تو اللہ کے ہاں دنیا اور آخرت کا ثواب
ہے۔ اور اللہ سننے والا دیکھنے والا ہے۔

حضرت شاہ صاحب رحمۃ اللہ علیہ فرماتے
ہیں :- یعنی سب مل کر شرع پر قائم رہو۔ تو
اللہ دنیا بھی دے اور آخرت بھی۔

لہذا

دین و دنیا اور اس جہان اور آخرت کی
بھلائیاں حاصل کرنے کا یہی دستور العمل ہے
کہ دین کو ہم مضبوطی کے ساتھ پکڑے رہیں۔
اور اس کے سب ادا کر دیا ہی پر عمل کریں۔

مگر

افسوس دنیا کی تنگ و دو میں ہم اس
حقیقت کو فراموش کر دیتے ہیں۔ اور صرف حصول
دنیا کو مقصد حیات بنا لیتے ہیں۔ اور اس
بے جا رسی کے انجام کو بھول جاتے ہیں۔

طالب دنیا کا بد انجام

۱۱ مَنْ كَانَ يُرِيدُ الْعَاجِلَةَ عَجَلْنَا
لَهُ فِيهَا مَا نَشَاءُ لِمَنْ نُرِيدُ ثُمَّ
جَعَلْنَا لَهُ جَهَنَّمَ يَصْلَاهَا مَذْمُومًا
مُدْخِرًا ۝ (بنی اسرائیل آیت ۱۸)

ترجمہ :- جو کوئی دنیا چاہتا ہے تو ہم اسے
سر دست دنیا میں سے بھی جس قدر چاہتے ہیں
دیتے ہیں۔ پھر ہم نے اس کے لئے جہنم تیار کر
دیکھا ہے جس میں وہ ذلیل و خوار ہو کر گرے گا۔

۱۲ مَنْ كَانَ يُرِيدُ الْحَيَاةَ الدُّنْيَا وَ
زَيِّنَّا لَهَا ثَوَابَ الْآخِرَةِ ۚ لَوْ كُنَّا مُدْخِرِينَ

وَهُمْ فِيهَا لَا يَبْخَسُونَ ۝ أُولَٰئِكَ
الَّذِينَ نَسُوا فِي الْأُخْرَةِ
النَّارَ نَصَبَ رَحِيطٍ ۚ مَا صَنَعُوا فِيهَا وَ
لِطْلُغٍ ۚ مَا كَانُوا يَعْمَلُونَ ۝

(هود آیت ۱۵-۱۶)

ترجمہ :- جو کوئی دنیا کی زندگی اور اس کی
آرائش چاہتا ہے تو ان کے اعمال ہم یہیں پورے
کر دیتے ہیں۔ اور انہیں کچھ بھی نقصان نہیں
دیا جاتا۔ یہ وہی ہیں جن کے لئے آخرت میں آگ
کے سوا کچھ نہیں۔ اور برباد ہو گیا جو کچھ انہوں

نے دنیا میں کیا تھا۔ اور خراب ہو گیا جو کچھ کمایا
تھا۔

دعا

سُبَّانَا إِنَّا فِي اللَّهِ نَبَا حَسَنَةٌ وَفِي
الْآخِرَةِ حَسَنَةٌ وَقَدْ آتَيْنَاكَ الْغَنَاءَ ۝ (البقرہ آیت ۲۰۱)

ترجمہ :- اے رب ہمارے ہمیں دنیا
میں نیکی دے۔ اور ہمیں دوزخ کے عذاب
سے بچا۔ آمین !

دربار فاروق کے فیصلے

حافظ محمد امین صاحب بورٹل جیل لاہور

اب ہم تمہاری حفاظت نہیں کر سکتے اور واپس ہٹ رہے ہیں۔ اس لئے ہمیں جزیہ رکھنے کا بھی حق حاصل نہیں۔ چنانچہ ایک ایک درہم واپس کر دیتے ہیں۔ مسلمانوں کے پاس عدل اور رحمت کا عیسائیوں پر اتنا گہرا اثر ہوتا ہے کہ وہ جلیسین ٹھاٹھا کر دعائیں مانگتے ہیں اور کہتے ہیں کہ مسلمانوں خدا تمہیں جلدی واپس لائے۔ چنانچہ بعد میں وہ جزیہ کا خطرہ طے کرنے کے بعد مسلمان ان علاقوں پر دوبارہ قبضہ کر لیتے ہیں۔ ہر قتل و دم دہان کے عیسائیوں سے دریافت کرتا ہے کہ وہ مسلمانوں کی طرفدار کیوں کرتے ہیں۔ تو عیسائی جواب دیتے ہیں کہ مسلمان رحمدل، عادل، منصف مزاج اور غریبوں کا حق دلانے والے ہیں۔ اس لئے وہ تمہاری نسبت اچھے ہیں۔

بالوں کو سیاہ کرنے کی ممانعت

عَنْ جَابِرٍ قَالَ أُرَى بَابِي تَحَافَةً وَاللَّهِ ابْنِي بَكَرٍ وَالصِّدِّيقُ رَضِيَ اللَّهُ عَنْهُمَا يَوْمَ فَتَحَ مَكَّةَ وَنَافَسَهُ وَجَيْشُهُ كَانَتْ تَغَامَةُ بَنِي نَضْلٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ "غَيِّرُوا هَذَا وَاجْتَنِبُوا الشَّوَادَ"

ترجمہ :- حضرت جابر رضی اللہ عنہ سے روایت ہے کہ فتح مکہ کے روز ابو قحافہ حضرت ابوبکر صدیق رضی اللہ عنہما کے والد خرم کو پیش کیا گیا۔ اور ان کی داڑھی اور سر تغامہ گھاس کی طرح سفید تھا تو حضور اکرم صلی اللہ علیہ وسلم نے فرمایا کہ اس کو کسی چیز سے تبدیل کر دو مگر سیاہی سے اجتناب کرو۔ سنن ابی داؤد و نسائی میں حضرت ابن عباسؓ سے روایت ہے کہ حضور اکرم صلی اللہ علیہ وسلم نے ارشاد فرمایا کہ آخر زمانہ میں ایک قوم آئے گی جو سیاہ خضاب کرے گی۔ ان کی جنت کی خوشبو تک میسر نہ ہوگی۔ علماء کو ہم نے فرمایا ہے کہ بہشت سے جو مرد کن خوشبو آئے گی اور مسلمان اس سے بہرہ ور ہوں گے۔ یہ خضاب سیاہ لگانے والے اس سے محروم رہیں گے۔ لہذا معلوم ہوا کہ بالوں کو سیاہ خضاب کرنا حرام ہے۔

ریاض الصالحین ص ۳۲۸
حضرت عمرو بن شعیب اپنے والد سے اور وہ اپنے دادا سے اور وہ بنی کریم صلی اللہ علیہ وسلم سے روایت کرتے ہیں کہ حضور نے فرمایا۔ بڑھاپے کو (یعنی سفید بالوں کو) نہ لپو۔ اس لئے کہ قیامت کے دن یہ مسلمان کا نور ہے۔
ریاض الصالحین ص ۳۲۲
(خاموش مبلغ)

نبی کا پیغام گھر گھر پہنچ دو!

حضرت عمرؓ خود تشریف لائیں تو وہ شہر مسلمانوں کے حوالے کر دیں گے۔ حضرت ابوعبیدہؓ مسلم افواج کے سالار عیسائیوں کی یہ شرط فاروق اعظمؓ کی خدمت میں لکھ بھیجتے ہیں۔ چنانچہ امیر المومنین اطلاع ملنے پر جانے کی تیاری فرماتے ہیں۔ اور ایک غلام اسلم بن برقہ کو ساتھ لے کر چل پڑتے ہیں۔ سوار کی کے لئے آپ کے پاس ایک ہی اونٹنی ہے۔ چنانچہ ایک دن امیر المومنین اونٹنی پر سوار ہوتے اور غلام پیدل چلتا اور دوسرے دن غلام اونٹنی پر سوار ہوتا اور فاروق اعظمؓ پیدل چلتے۔ جس دن آپ کو بیت المقدس پہنچنا ہے اس دن غلام کے سوار ہونے کی باری ہے۔ غلام پر چند اصرار کرتا ہے اور اپنی باری امیر المومنین کو دینا چاہتا ہے مگر امیر المومنین نہیں مانتے اور غلام کو اونٹنی پر سوار کر کے خود ہمارا پکڑ کر پیدل چلتے ہیں۔ عیسائی علماء جب اسلامی مسادات کا یہ عظیم النظیر منظر دیکھتے ہیں تو یہ کہتے ہوئے شہر کی چابیاں مسلمانوں کے حوالے کر دیتے ہیں کہ ایسے شخص سے لڑنا تقدیر سے لڑنا ہے۔ چنانچہ بیت المقدس مسلمانوں کے قبضے میں آجاتا ہے۔ یہ بڑا مشہور واقعہ ہے۔

● ایک دفعہ آپ کے بیٹے عبدالرحمن مصر میں بنیہ (شراب) پی لیتے ہیں۔ عمرو بن العاصؓ گورنر مصر ان کو سزا دیتے ہیں مگر سزا کے تمام آداب ملحوظ نہیں رکھتے۔ یعنی برہم عام سزا دینے کے علاوہ پردہ میں سزا دیتے ہیں جب فاروق اعظمؓ کو اس معاملے کا علم ہوتا ہے تو گورنر مصر کو حکم دیتے ہیں کہ ان کے بیٹے (عبدالرحمن بن عمرؓ) کو شنگے اونٹ پر سوار کر کے دربار میں بھیجا جائے۔ چنانچہ حکم کی تعمیل کی جاتی ہے۔ جب عبدالرحمن مدینے پہنچتے ہیں تو فاروق اعظمؓ انہیں قید کر دیتے ہیں اور مزید سزا بھی دیتے ہیں۔ اور بعد میں آپ کے دو بیٹے اسی صدمہ کی وجہ سے وفات پا جاتے ہیں۔

● مسلمانوں کا اصول رہا ہے کہ جب وہ کسی ملک یا شہر کو فتح کرتے تو وہاں کے باشندوں کی حفاظت کے طور پر ان سے ایک ٹیکس وصول کرنے جس کو جزیہ کہا جاتا ہے۔ فاروق اعظمؓ کے زمانے میں ایک دفعہ مسلمانوں کو حمص کے مقام پر رومیوں کے مقابلہ میں کسی جنگی مصلحت کے پیش نظر پیچھے ہٹنا پڑتا ہے۔ تو مسلمان وہاں کے عیسائیوں سے وصول کردہ جزیہ واپس لوٹا دیتے ہیں۔ اور کہتے ہیں کہ چونکہ

● فاروق اعظمؓ کا دربار لگتا ہوا ہے حضرت علیؓ رضی اللہ عنہ بھی تشریف فرما ہیں۔ ایک زانیہ عورت پیش ہوتی ہے حضرت عمرؓ اسے سنگسار کرنے کا حکم دیتے ہیں۔ مگر حضرت علیؓ ٹوکتے ہیں اور فرماتے ہیں کہ یہ فیصلہ درست نہیں عورت حاملہ ہے اور وضع حمل تک اس پر شرعی حد نافذ نہیں ہو سکتی۔ البتہ بچہ جنمنے کے بعد ہوگی۔ چنانچہ حضرت عمرؓ اپنے فیصلے پر نظر ثانی فرماتے ہیں اور کہتے ہیں "ھلک عمرو لو کان علی" اگر علیؓ نہ ہوتے تو عمرؓ ہلاک ہو جاتا۔ یعنی عورت کے ابھی سنگسار کرنے میں بچے سے قتل کا گنہگار ہو جاتا جو ایک ہلاکت ہے۔ چنانچہ وضع حمل تک عورت کی سزا ملتی ہو جاتی ہے۔ حضرت عمرؓ اور علیؓ کی محبت۔ بچے کے قتل سے ہلاکت اور زانیہ کی سزا۔ کتنے گوشے اجا کر جوتے ہیں۔ سوچیں اور ایمان تازہ کریں۔

● اسی طرح ایک عورت پر ایک مرد کے ساتھ مل کر اپنے شوہر کو قتل کرنے کا الزام ہے عورت اور وہ آدمی دونوں کے قتل کا فیصلہ ہوتا ہے۔ مگر حضرت عمرؓ نہیں مانتے تو حضرت علیؓ فرماتے ہیں کہ اگر ایک سے زیادہ آدمی اونٹ چوری کریں۔ اور پھر ذبح کر کے کھا جائیں تو سب کو چوری کی سزا ملے گی اس پر حضرت عمرؓ دونوں کے قتل پر راضی ہو جاتے ہیں۔

● جبکہ بنیہم غسانی ایک نو مسلم سردار ہے اور پہلی بار حج کے لئے آتا ہے۔ دوران طواف کسی آدمی کا پاؤں اس کی چادر پر پڑ جاتا ہے۔ جبکہ تھلا کر اسے تھپتھپا دے مارتا ہے۔ وہ آدمی بھی جواب میں جبکہ کو تھپتھپا دے مارتا ہے۔ جبکہ ایک سردار ہوتے ہوئے اپنی یہ توہین برداشت نہیں کر سکتا۔ اور فاروق اعظمؓ کے پاس شکایت کرتا ہے۔ آپ سب ماجرا سننے کے بعد فرماتے ہیں۔ کہ تم دونوں برابر ہو۔ اگر وہ تمہارے ساتھ زیادتی کرتا تو میں اسے سزا دیتا۔ اس پر جبکہ کہتا ہے کہ جس مذہب میں اعلیٰ اور ادنیٰ کی تمیز نہیں میں اس مذہب میں نہیں رہتا اور مرتد ہو جاتا ہے۔ مگر فاروق اعظمؓ اس چیز کی بھی پرواہ نہیں فرماتے لیکن بعد میں اسلامی مسادات سمجھ جانے پر جبکہ پھر مسلمان ہو جاتا ہے۔

● جب مسلمان بیت المقدس فتح کرتے ہیں تو وہاں کے عیسائی یہ شرط بھیجتے ہیں کہ اگر امیر المومنین

روحانی امراض کا ہسپتال

محمد عثمان غنی بی۔ اے۔ - واہ کینٹ

مردِ کامل :- عزیزانِ گرامی! موت سے کسی ذی حیات کو رستگاری نہیں۔ میں نے بھی مرنا ہے۔ آپ نے بھی۔ یہ سفر سب کو درپیش ہے۔ باقی صرف ذاتِ باری رہے گی۔ باقی سب فانی ہیں۔ چوہدری صاحب مرحوم کو اللہ کے دین سے بڑی محبت تھی۔ اُن کو خدا نے دنیا میں بھی اعلیٰ عہدہ دیا تھا اور انشاء اللہ آخرت میں بھی وہ سرفروہ ہوں گے۔ مختصر حد درجہ کے تھے۔ اولاد کو اچھی تعلیم دی۔ اور تربیت بھی اچھی کی۔ مسجد بنانے والے کا گھر جنت میں بنتا ہے۔ انہوں نے یہ کاریخیر بھی سرانجام دیا۔ خامیاں ہر انسان میں ہوتی ہیں۔ اللہ تعالیٰ ان کی خامیوں کو معاف فرمائے۔ آمین! آپ سب لوگ بھی موت کو نہ بھلائیں۔ قبر کی چھوٹی سی جگہ وسیع ہو کر باغ بن جائے گی۔ بشرطیکہ اعمال اچھے ہوں۔ خدا اور خدا کے رسولؐ کے احکام پر کاربند ہو کر زندگی گزاری جائے تو اللہ تعالیٰ انعامات سے نوازتا ہے۔ جن حضرات نے آج تک غفلت برتی ہے۔ اللہ تعالیٰ اُن کی خطا معاف فرمائے اور سب لوگ آئندہ سے آخرت کی فکر کرو۔ خدا ہم کو دنیا میں ہی بتا دیتا ہے کہ تم سے تمہارے اور عزیزوں کو جدا کر کے یہ بتانا مقصود ہے کہ تم کو بھی اُن کے پیچھے پیچھے آجانا ہے۔ عزیزم! یہ وقت ہے۔ اب توبہ کرو۔ پھر نہ کہنا کسی اللہ کے بندے نے خبر نہ دی تھی۔

(تمام حاضرین کی آنکھوں سے آنسو جاری ہیں۔ سب مردِ کامل کا حکم مان کر توبہ کرتے ہیں۔ اور اپنے اعمال پر نظر کر کے پشیمان ہوتے ہیں۔ مردِ کامل دعا فرماتے ہیں اور اہل خانہ کو تسلی دے کر اجازت لیتے ہیں۔ اور رخصت ہو جاتے ہیں) (صوفی بشیر اپنی حالہ کہنے کے لئے اُن کے گاؤں آیا ہوا ہے۔ گاؤں کی مسجد میں عصر کی نماز ادا کر کے گھر آ رہا ہے۔ راستے میں دو بوڑھی عورتیں بیٹھی ہیں اور اپنے اپنے بیٹوں اور بہوؤں کی شکایتیں کر رہی ہیں۔ صوفی بشیر چپکے سے سن رہا ہے۔)

ایک :- بہن! زمانہ ہی کچھ ایسا آگیا ہے کہ اولاد کو پال پوس کر جوان کرو۔ مشقت اٹھاؤ۔ پڑھاؤ۔ لکھاؤ۔ شادی کرو۔ اور پھر اولاد پیچھے دے جاتی ہے لڑکے اپنی بیویوں کے غلام بن جاتے ہیں۔ نہ مان کا ادب نہ باپ کا احترام۔ میری بہو تو ایسی نہ بھٹ اور زبان دلا رہے کہ کنیا کی طرح بھونکنی نہ ہوتی ہے میں تو دن پورے گروہی ہوں۔

دوسری :- ایک تمہاری ہی بہو ایسی نہیں ہے۔ یہاں تو آؤسے کا آواہی بگڑا ہوا ہے۔ میری کہانی سنو تو تم کہو کہ ایسی زندگی سے تو موت ہی

کا دل نہ دکھاؤ۔ اللہ تعالیٰ اور بندوں کے حقوق ادا کرو۔ اللہ تعالیٰ خوش ہوں گے۔ آپ دفعہ نہ جاتیے۔ مرحوم چوہدری صاحب کتنے بڑے عہدے پر فائز تھے۔ اور محلے میں ان کا کتنا وقار اور دبدبہ تھا۔ اُن کے جسم سے جب روح نکل گئی تو کام تمام ہو گیا۔ کوئی بھی نہ بچا سکا۔ ہم بھی چاہے کتنے بڑے بنتے پھریں آخر ایک دن دوسروں کے ہاتھوں مٹی میں دفن ہو جائیں گے۔ چوہدری صاحب نے مسجد تعمیر کرائی۔ اللہ کے نیک اور برگزیدہ بندوں کی صحبت اختیار کی اور اولاد کو نیک کام سکھائے۔ قرآن کی تعلیم دی انشاء اللہ اُن سے یہ اعمال اُن کو ضرور فائدہ پہنچائیں گے۔ میں نے خود کئی بار چوہدری صاحب کو مردِ کامل کی مجلس میں ڈبڈبائی آنکھوں سے دیکھا ہے اور یہ علامت ہے دل کی صفائی کی۔ مردِ کامل چوہدری صاحب کو اکثر وظائف بھی بتلایا کرتے تھے چوہدری صاحب کا بڑا بیٹا اگرچہ ایم۔ اے تک پڑھا ہے مگر اللہ کا دین رگ و پے میں موجود ہے۔ قرآن و حدیث کا بھی علم ہے۔ چھوٹا لڑکا ابھی قرآن پاک حفظ کر رہا ہے۔ یہ اعمال چوہدری صاحب کے لئے صدقہ جاریہ ہیں۔ اور انشاء اللہ ان کا شتر نیکو کار لوگوں کے ساتھ ہوگا۔

ایک آدمی :- صوفی صاحب! اللہ تعالیٰ آپ کو خوش رکھے۔ آپ نے بڑے کام کی باتیں بتائی ہیں۔ مردِ کامل کہاں مل سکیں گے۔ ہم بھی اُن کی زیارت کرنا چاہتے ہیں۔

صوفی بشیر :- مردِ کامل انشاء اللہ یہیں تشریف لارہے ہیں۔ اُن کو تعزیت کرنے کے لئے آیا ہے۔ آپ ان کو ملنا چاہیں تو تھوڑی دیر توقف فرمادیں۔

(تمام حاضرین کی آنکھیں پُر ہم ہیں۔)

اور مردِ کامل کے منتظر ہیں۔ چوہدری صاحب مرحوم کے گھر والے بھی غم میں ڈوبے ہوئے ہیں۔ مردِ کامل سے چوہدری صاحب کا بیعت کا تعلق تھا۔ ایک کار دروازے پر آکر کھتی ہے۔ مردِ کامل درویشانہ لباس میں مبوس اندر تشریف لاتے ہیں۔ محفل میں مکمل خاموشی ہے۔ مردِ کامل اہل خانہ سے ہمدردی کا اظہار فرما کر چند ارشادِ دلت سے نوازتے ہیں۔)

(محلے میں ایک بہت بڑے چوہدری صاحب کا انتقال ہو گیا ہے جو کہ بہت بڑے افسر بھی تھے۔ جنازہ قبرستان پہنچایا جا چکا ہے۔ قبر کے گرد سب لوگ کھڑے ہیں اور بیت کو قبر میں اتارا جا رہا ہے۔ یہ منظر دیکھ کر ہر آنکھ اشکبار ہے۔ اور لبوں پر اللہ کا نام جاری ہے۔ صوفی بشیر بھی موجود ہے۔ دفن کرنے کے بعد ہر آدمی قبر پر مٹی ڈال کر نیچے جھٹ جاتا ہے اور سب لوگ واپس آ جاتے ہیں۔ تو صوفی بشیر حاضرین سے پُر درد و ہجرت میں خطاب کرتا ہے)

صوفی بشیر :- محترم حضرات! آج آپ نے

دیکھ لیا کہ یہاں سے آخر چلے جانا ہے نہ چوہدری رہیں گے نہ بادشاہ۔ نہ فقیر نہ گدا۔ ہر ایک کو جانا ہے۔ جن کے اندر روغنِ کونٹ کوٹ کر کھڑی ہوئی ہے۔ وہ بھی اسی اندھیری کوٹھڑی میں جا سوئیں گے۔ اور جن سرور پر تاج شاہی ہے۔ وہ بھی اسی جگہ پہنچیں گے۔ یہ آج ہی نہیں ہمیشہ سے ہوتا آیا ہے۔ مگر ہم اس قدر غافل ہیں کہ وقتی طور پر تو موت کا نقشہ اپنی آنکھوں سے دیکھ کر یقین کر لیتے ہیں۔ اور آنکھیں نمناک بھی ہو جاتی ہیں۔ مگر پھر بھول جاتے ہیں۔ اگر موت اور قریب یاد ہو تو آدمی کے آنسو خشک ہی نہ ہوں آدمی کسی کے ساتھ دغا نہ کرے۔ کوئی بُرا عمل نہ کرے۔ آپ نے چوہدری صاحب کی میت کو محل میں سوتے دیکھا۔ آپ نے قبر کو بند ہوتے دیکھا۔ آپ سب نے اپنے ہاتھوں سے مٹی ڈالی۔ اور اب خدا جانے اُن کے ساتھ کیا معاملہ ہو رہا ہے۔ اگر نیک اعمال ہوں گے تو قبر جنت کے باغوں میں سے ایک باغ بن جائے گی۔ اسی طرح ہم سب کو ایک دن قبر میں جا سوتا ہے۔ کیوں نہ اس اندھیری کوٹھڑی کے لئے چراغ اور روشنی کا بندوبست کریں۔ نہ دولت ساتھ جائے گی نہ مکان نہ کوٹھیاں، نہ کاریں نہ جنگل نہ بنک بلینس۔ یاں اعمالِ صالحہ کیے تو انشاء اللہ قبر میں روشنی ہوگی۔ اللہ تعالیٰ خوش ہوں گے۔ میں آپ کو سچ کہتا ہوں کہ بے عمل برائی چیز ہے۔ عمل کرو گے تو نجات ہوگی۔ اللہ مالوں کے پاس بھیجے اور خدا کا راستہ معلوم کرو۔ دل میں رقت پیدا کرو۔ بھگت و تکرار چھوڑ دو۔ کسی

اچھی ہے۔ نہ تو روٹی ہی اچھی ملتی ہے۔ سوکھے ٹکڑے چپا چپا کر مسوڑھوں پر بھی درد ہونے لگتا ہے۔ گھر میں چاہے کچھ بھی پکے میرے لئے باسی روٹی ہی ہے۔ دن بھر جیڑھ کات کات کے بازو درد کرنے لگتے ہیں۔ گھر کے سارے کھین اور چادریں میری ہی ہاتھوں سے نکلے ہیں۔ نظر ہے تو خراب ہو گئی ہے۔ نہ دوائی نہ دادو۔ نہ موت آتی ہے نہ چھٹکارا ملتا ہے۔ بہو ہے تو وہ کاٹ کاٹ کھاتی ہے۔ وہ اپنے آپ کو سب سے زیادہ عقلمند سمجھتی ہے۔

(صوفی بشیر چل دیتا ہے۔ آگے جاتے ہیں)
تاس کی خالہ اپنی ایک پڑوس سے باتیں کر رہی ہے۔ صوفی بشیر چکے سے سن رہا ہے)
خالہ: میری ساس مر جائے تو خلاصی ہو۔ ہر وقت ٹوگتی رہتی ہے۔ کبھی ماؤں جیسا سلوک ہی نہیں کرتی۔ جب دیکھو بڑ بڑاتی رہتی ہے۔
پڑوس: کیا پوچھتی ہو تھاری ساس تو شاید غنیمت ہو۔ میری ساس تو زری مصیبت ہے مرنے سے نہ بچا چھوڑتا ہے۔ بیٹھے بٹھائے کھانا دیتی ہوں، کپڑے دھوتی ہوں، سر سے جوئیں نکالتی ہوں۔ غرضیکہ سب ضرورتیں پوری کرتی ہوں۔ پھر بھی خوش نہیں ہوتی۔ ہر وقت منہ پھلائے رکھتی ہے (صوفی بشیر چکے سے گزر جاتا ہے اور گھر پہنچ کر سوچنے لگتا ہے۔ آخر شام کو اپنی خالہ سے کہتا ہے۔ کہ خالہ جی! آپ اگر محلے کی عورتوں اور بڑی بوڑھیوں کو اکٹھا کر سکیں تو اللہ تعالیٰ کے چند احکام سنا دیں۔ حال ہی خوش ہوتی ہے اور ہمدردی سے سب کے ہاں اطلاع کراتی ہے۔ کہ آج ہمارے گھر میرے بھانجے کا مدخل ہے ایک کھلے کمرے میں فرش پر کھیں بچا دئے جاتے ہیں اور کھانا کھلا کر اور عشاء کی نماز سے فارغ ہو کر سب عورتیں صوفی بشیر کی خالہ کے ہاں آ بیٹھتی ہیں اور صوفی بشیر اپنا مدعا بیان کرنا شروع کر دیتا ہے)

صوفی بشیر: اللہ تعالیٰ کے احکام کی بجا آوری ہم سب پر فرض ہے۔ میں تو آپ سب بزرگوں سے چھوٹا ہوں۔ خالہ سے ملنے آیا تھا۔ کہا کہ چلو اپنے بزرگوں کو اللہ تعالیٰ کے احکام سنا دوں۔ اگر بات سمجھ میں آجائے تو بوجہ دل پر کھڑے لے جاؤ۔ اور اس پر عمل کرو تو قبر بشت کے باغوں میں سے باغ بن جائے گی۔ باتیں اللہ اور رسول کی ہیں زبان میری ہے۔ اس لئے آپ لوگ بات کی حقیقت پر نگاہ رکھیں۔ میں نے کتابوں میں پڑھا ہے کہ کسی کی بیٹھتی تھکے باتیں کرنا غیبت کہلاتا ہے۔ اور اس کا بڑا سخت گناہ ہے۔ غیبت کرنے سے بڑے بڑے نقصان ہوتے ہیں۔ ایک تو غلط فہمیاں بڑھتی ہیں۔ دوسرے فساد کا دروازہ

کھلتا ہے۔ اور تیسرے غیبت کرنے والے کے اچھے اعمال ضائع ہو جاتے ہیں۔ اور جس کی غیبت کی جائے اُس کے حساب میں اتنی نیکیاں جمع کر دی جاتی ہیں اکثر عورتوں کو یہ مرض ہوتا ہے۔ مگر ان کو اس کا احساس نہیں ہوتا۔ جس طرح بعض لوگوں کو ٹی بی ہو جاتی ہے مگر پتہ نہیں ہوتا۔ پتہ اس وقت لگتا ہے جب قبر کے قریب ہو جائے اور مرض لا علاج ہو جائے۔ اُس وقت ڈاکٹر بھی جواب دے دیتے ہیں اس مرض یعنی غیبت کا علاج روحانی امراض کے ماہر معالج سے ہاں ہوتا ہے۔ اور چونکہ میں وہاں جاتا رہتا ہوں۔ اس لئے اس کی ملک نشانیوں سے واقف ہوں۔ اگر ابھی سے علاج کرا لو تو بہتر ہے۔ ورنہ پھر ٹی بی کے آخری بیج والے مریض کی طرح ڈاکٹر جواب دے گئے تو پچھتا نا پڑے گا۔ ہمارے معاشرہ میں جب بھی دو عورتیں مل کر بیٹھیں گی اُن کو سوائے غیبت کے اور کوئی کام نہیں ہوتا۔ اللہ کے پیارے نبی صلی اللہ علیہ وسلم کی حدیثوں سے اس کے متعلق صاف صاف حکم ملے ہیں کہ یہ بہت بڑا جرم ہے۔

ایک عورت: بیٹا! اگر کسی کو تکلیف پہنچے تو وہ اپنا ردنا کسی ہمدرد اور غمگین سے روئے تو یہ تو غیبت نہیں ہے نا؟
صوفی بشیر: جی یقیناً غیبت ہے۔
دوسری عورت: بیٹا! جب کسی کی ایسی کمزوری کا ذکر کیا جائے جو اس میں واقعی پانی جاتی ہو تو اس میں کیا حرج ہے؟ یہ تو سچی بات ہے صوفی بشیر: اماں جی! یہ ہی اصل غیبت ہے۔ نبی اکرم صلی اللہ علیہ وسلم نے فرمایا ہے۔ کہ اگر ایک شخص کا ایسا عیب اُس کی پیٹھ پیچھے بیان کیا جائے جس کو اگر اُس کے منہ پر بیان کیا جائے تو وہ برا مانے تو یہ غیبت ہے۔ حالانکہ وہ عیب اس موجود بھی ہے۔ اور اگر کسی میں وہ عیب نہیں ہے اور اس کی پیٹھ پیچھے وہ بیان کیا جائے تو یہ تو بہتان ہے۔

ایک بڑھیا: یہ مسئلہ تو ٹھیک ہے لیکن اگر ساس بہو کی نہ بنے تو اس کا کیا حل ہے؟
صوفی بشیر: بڑی بی! یہ تو بہت بڑی بات ہے۔ چھوٹوں کا فرض ہے کہ بڑوں کا احترام کریں اور خدمت کر کے اجر لیں۔ ساس بھنجر لے ماں کے ہوتی ہے اور ماں کے قدموں میں جنت ہے۔ حضور اکرم صلی اللہ علیہ وسلم کا ارشاد ہے کہ اگر کسی کے بوڑھے ماں باپ ہوں اور وہ ان کی خدمت کر کے جنت نہ بنے تو اس سے بڑا بد نصیب کوئی نہیں۔ لیکن بڑی بی! چھوٹوں پر شفقت کا سبق بھی ہمارے پیارے نبیؐ نے دیا ہے۔ اگر دونوں اپنے اپنے فرائض ادا کریں تو جھگڑا ختم ہو جائے گا۔ لیکن غیبت ہرگز نہ کرنی چاہئے۔

چاہے چھوٹے غیبت کریں چاہے بڑے۔ دونوں گناہ کے مرتکب ہوں گے۔ اگر آپ کبھی ہمارے ہاں تشریف لائیں تو میں آپ کو سر و کمال کی خدمت میں لے چلوں گا۔ جو ان امراض کا علاج کرتے ہیں میں تو ان کا بھی ادنیٰ غلام ہوں اور آپ کا بھی بر خور داریوں۔ اس لئے میری اور ان کی بات میں بڑا فرق ہے۔ لیکن جو کچھ آپ نے سنا ہے یہ پیغام اللہ کا ہے اور فرمان رسول اللہ صلی اللہ علیہ وسلم کا ہے۔ اس لئے اس کی اہمیت کو سمجھنا چاہئے وَمَا عَلَيْنَا الْاَلْفَبْلَاغُ (سب عورتیں متاثر ہو کر اپنے اپنے گھر لو کو جاتی ہیں) (باقی)

تلاش کشد

(۱) محمد نعیم۔ عمر ۱۲ سال۔ رنگ گندی۔ پتلادہلا کوتاہ قامت۔
مدرسہ تعلیم القرآن رحیمہ۔ مسجد سراہاں والی حسین آگاہی ملان میں پڑھتا تھا۔ دو ماہ سے لاپتہ ہے۔ اس کی والدہ اس کے لئے بہت بے چین اور بے قرار ہے۔ اس کے دو خطوط بے پتہ لاہور سے ملنا مل چکے ہیں۔
جس صاحب کو اس کا علم ہو وہ مندرجہ ذیل پتہ پر اطلاع دے دے۔ اگر محمد نعیم خود پڑھے تو گھر چلا آئے۔ اسے کچھ نہیں کہا جائے گا۔
قریشی امیر علی ایچٹ ہفتہ داد خدام الدین مکان ۳۳۳ حسین آگاہی ملان

(۲) حافظ محمد علی برادر حافظ عبدالعزیز عمر ۱۲ سال رنگ گندی۔ شلوار اور قمیض سفید۔ سر پر سفید ٹوپی۔ پاؤں میں ہوائی چل۔ گول چہرہ۔ دائیں ہاتھ کی ہتھیلی پر زخم کا نشان ہے۔ قد تقریباً ۳ فٹ ہے۔ بروز ہفتہ مورخہ ۸ جون ۱۳۸۲ سے لاپتہ ہے۔ اگر کسی صاحب کو اس کے متعلق علم ہو یا کسی مدرسہ میں ہو تو پتہ ذیل پر فوراً مطلع فرمائیں۔ آپ کا احسانمند ہوگا حافظ عبدالعزیز۔ مدرسہ تعلیم القرآن مسجد باغبان شاہ شریعتان

نجات دارین کا پروگرام

طالب آخرت اور طالب دنیا کی زندگی کا طرز عمل اور ان کے اخروی نتائج معلوم کریں۔
قیمت ۱۵ پیسے۔ محمولہ ڈاک ۱۳ پیسے کل ۳۲ پیسے
ہندیہ ملٹ ڈاک بھجوا کر طلب فرمائیں۔
ناظم انجمن خدام الدین لاہور

اِنَّ رَبَّكَ لَبِالْمِرْصَادِ بے شک آپ کا رب گھات میں ہے

راہِ عبد الرحمنؑ سے سودھیا نوزی شیخ پور علی

اَلَمْ تَرَ كَيْفَ فَعَلَ رَبُّكَ بِعَادٍ
ذَاتِ الْعِمَادِ ۚ اِنَّهُمْ كَانُوْا يُخَفُّوْنَ
مِثْلَ هَآئِي الْيُسْكَوْرِ
(الحجہ ۱۲۶)

ترجمہ:- تو نے نہ دیکھا، کیسا کیا تیرے
رب نے عاد کے ساتھ، وہ جو ارم میں تھے بڑے
ستونوں والے، کہہ رہی ہیں دیسی (عمارت) سامنے شہر
میں،

(تفسیر) عاد ایک شخص کا نام ہے جس کی طرف
یہ قوم منسوب ہوئی اس کے اجداد میں سے ایک شخص
ارم نامی تھا۔ اس کی طرف نسبت کرنے سے شاید اس
طرف اشارہ ہو کہ یہاں عاد سے عاد اولیٰ مراد ہے۔
عاد ثانیہ نہیں اور بعض نے کہا کہ قوم عاد میں جو شاہی
خاندان تھا اسے ارم کہتے تھے۔

یہ لوگ ستون کھڑے کر کے بڑی بڑی اونچی
عمارتیں بنانے یا یہ مطلب ہے کہ اکثر سیر و سیاحت
میں رہتے اور اونچے ستونوں پر چبھے تانے تھے اور
بعض کے نزدیک ذات العمد کہہ کر ان کے اونچے
قد و قامت اور ڈیل ڈول کو ستونوں سے تشبیہ دی
ہے واللہ اعلم۔ اس وقت دنیا میں اس قوم جیسی کوئی
قوم مضبوط اور طاقتور نہ تھی یا ان کی عمارتیں اپنا جواب
نہ دیتی تھیں۔

اسی طرح قوم ثمود اور قوم فرعون نے عیش و دولت
اور زور و قوت کے نشہ میں مست ہو کر ملکوں میں
خوب آدم بجایا بڑی بڑی شہزادیں گیں اور ایسا سر
اٹھایا گویا ان کے سر پر کوئی حاکم ہی نہ تھا ہمیشہ
اسی حال میں رہنا ہے بھی اس ظلم و شرارت کا خمیازہ
بگنتا نہیں پڑے گا۔ آخر جب ان کے گھر و بکھر اور
جور و ستم کا پیمانہ لبریز ہو گیا اور مہلت دور گزر کر کوئی
موقع باقی نہ رہا دفعۃً خداوند قہار نے ان پر اپنے
عذاب کا کوڑا برسایا ان کی سب قوت اور بڑائی
ناک میں مل گئی اور وہ ساز و سامان کچھ کام نہ آیا جیسے
کوئی شخص گھات میں پوشیدہ رہ کر آنے جانے والوں
کی خبر رکھتا ہے کہ فلاں کیونکر گزرا اور کیا کرتا ہوا
گیا اور فلاں کیا لایا اور کیا لے گیا۔ پھر وقت آنے
پر اپنا ان معلومات کے موافق معاملہ کرتا ہے اسی طرح
سمجھ لو کہ حق تعالیٰ انسانوں کی آنکھوں سے پوشیدہ
رہ کر سب بندوں کے ذرہ ذرہ احوال و اعمال دیکھتا

ہے۔ کوئی حرکت و سکون اس سے مخفی نہیں۔ ہاں
مزا دینے میں جلدی نہیں کرتا۔ غافل بندے سمجھتے
ہیں کہ بس دیکھنے اور پوچھنے والا کوئی نہیں جو پاہو
بے دھڑک کئے جاؤ، حالانکہ وقت آنے پر ان کا
سارا کچا چھٹا کھیل کر رکھ دیتا ہے اور ہر ایک سے
انہیں اعمال کے موافق معاملہ کرتا ہے جو شروع سے
اس کے زیر نظر تھے اس وقت پتہ لگتا ہے کہ وہ
سب ڈھیل تھی اور بندوں کا امتحان کھاکہ دیکھیں
کن حالات میں کیا کچھ کرتے ہیں اور ایک عارضی حالت
پر نظر کر کے آخری انجام کو تو نہیں بھولتے

حضرت شیخ الاسلام مولانا شبیر احمد عثمانی رحمہ
قوم عاد میں بت پرستی پھیل چکی تھی، روزی و
میزہ برسانے، تندرت کر کے اور مختلف مطالب
و حاجات کے لئے الگ الگ دیوتا بنا رکھے تھے
جن کی پرستش ہوتی تھی۔ سود علیہ السلام نے ان سے
روکا اور اس جرم عظیم کی سزا سے انہیں ڈرایا۔ انہوں
نے پیغمبر ہودؑ کو بھٹلایا۔ پیغمبر نے کہا کہ جب تک اسے
جہل اور شرارت و عناد کا پیمانہ اس قدر لبریز ہو چکا
ہے تو انتظار کرو کہ خدا ہمارے ہمارے ان جھگڑوں
کا فیصلہ کر دے۔ ان پر سات رات اور آٹھ دن
مسلل آندھی کا طوفان آیا۔ مکان گر گئے، جھیتیں
اڑ گئیں، درخت جڑ سے اکھڑ کر کہیں کے کہیں جا
پڑے۔ ہوا ایسی زہریلی تھی کہ آدمیوں کی ناک
میں داخل ہو کر پیچھے سے نکل جاتی اور جسم کو پارہ
پارہ کر ڈالتی تھی۔ ان کے کھنڈرات کو چمچ میرت
سے دیکھو۔ لعنت کا طوق ہمیشہ ان کے گلے میں
پڑا رہے گا اور قیامت کے بعد بھی وہ ان کا
کا پیچھا نہ چھوڑے گی۔

از تفسیر عزیٰ

اس ملک میں دو بادشاہ عظیم الشان پیدا ہوئے
ایک تو شدید اور دوسرا شہداء اور یہ دونوں
بادشاہ تمام روئے زمین پر مستقر ہوئے تھے اور
بے انتہا لشکر اور خزانے انہوں نے جمع کئے تھے
لیکن شہداء نے اپنے بھائی شدید کے مرنے کے
بعد سلطنت کو کمال رونق اور عروج بخشا تھا کہ
چار سو نائے بادشاہ اس کے مطیع اور فرمانبردار تھے

اور دوسرے زمین کے کسی بادشاہ کو اس کے مقابلہ
کی طاقت نہ تھی پس اس زور اور بکھر کے سبب
سے خدائی کا دعویٰ کیا اس زمانہ کے علماء نے جو
علم و عمل میں انبیاء کے وارث ہوتے ہیں اس ملعون
کو پند اور نصیحت کی اور حق تعالیٰ کی عبادت اور
اس سے خوف کی تلقین کی، اس نے کہا کہ دولت اور
حکومت، جاہ و ثروت میرے پاس موجود ہے اس
سے زیادہ اللہ کی عبادت میں کیا حاصل ہوگا، انہوں
نے کہا کہ سب ملک اور دولت فانی ہے اور اللہ
تعالیٰ اپنی عبادت کے بدلہ میں بہشت غایت کرے
گا۔ جو کہ تمام دنیا سے بہتر ہے اس نے پوچھا کہ اس
میں کیا خوبی ہے وہ عطلوں نے تمام خوبیاں بیان کیں
اس نے کہا مجھے اس بہشت کی حاجت نہیں ہے۔
کیونکہ میں دنیا میں دیسی بنا سکتا ہوں۔ پس اپنے معتبر
سرداروں میں سے سو آدمیوں کو مقرر کیا اور ہر
ایک کے ساتھ ہزار ہزار آدمی متعین کئے کہ جیسا
کچھ وہ کہیں گے ان کے حکم کے موافق عمارت کے
کام میں مشغول رہیں اور ہر ایک سردار کو اپنا اپنا
کام سونپ دیا اور تمام دنیا میں حکم بھیج دیا کہ جہاں
کہیں چاندی سونے کی معدنی ہوں گدگا جمنی اینٹیں
بنوا کر بھیجو اور گڑھے ہوئے خزانے نکلو اور انھیں
کوہ عدن کے ایک مربع شہر دس کوس لمبا اور دس
کوس چوڑا اور محکمہ دس کوس کا چالیس کوس، بنا
کرنے کا حکم دیا اور اس کی بنیاد اس قدر گہری
کھودی کہ پانی کے قریب جا پہنچی اور اس کو سنگ
سیلمانی سے بھرا دیا جب بنیاد بھر چکی اور زمین
کے برابر پہنچی تب اس پر سونے چاندی کی اینٹوں
سے دیواریں چننا شروع کیں جن کی بلندی اس زمانہ
کے گز کے حساب سے ۷۰۰ گز تھی جس وقت آفتاب
نکلنا تھا۔ تو اس کی چمک کی روشنی سے دیواروں
پر نگاہ ٹھہرتی نہ تھی۔ پھر چار دیواری کے اندر ایک
ہزار محل تیار کئے اور ہر محل ہزار ستون کا۔ اور ہر
ایک ستون جواہرات میں بڑا ہوا اور شہر کے درمیان
میں ایک نہر بنوائی اور ہر ایک مکان میں حوض اور
چاہ بچھے تیار کروائے اور ان نہروں کے صحن یا تون
نہر و، مرجان اور نیلم سے بھر دیئے تھے اور اس
نہر سے ہر ایک مکان کو ایک ایک نہر جاتی تھی اور
ان نہروں کے کناروں پر درخت لگوائے تھے جن
کی جڑیں، شاخیں، پتے اور پھول میل، موتی، یاقوت
اور دوسرے جواہرات کے بنا کر لگائے تھے اور
دیواروں کو مشک، زعفران اور عنبر گلاب سے کھل
اور امیر کاری کروا کر مطلقاً اور سنہرا کیا تھا۔ اور
خوبصورت و خوش آواز جانور یا قوت اور جواہر
کے بنا کر درختوں پر بٹھلائے تھے اور شہر کے گرد
گرد ایک ہزار مینارے سونے اور چاندی کے بڑاؤ
بنوائے تھے۔ جب اس انداز کا شہر بن کر تیار ہوا
تو حکم دیا کہ سامنے شہر میں قالین اور زر و زدی

کے ریشمی فرش بچھا دیئے جائیں اور سونے چاندی کے برتن سب مکانوں میں ترتیب سے پہن دیں اور کسی نہر میں بیٹھا پانی، اور کسی میں شراب اور کسی میں دودھ اور کسی میں شہد اور شربت جاری کر دیا اور بازار درگاہوں کو بھی کھواب اور زربنت کے پردوں سے آراستہ کیا اور ہر پیشہ دہنروائے کو حکم دیا کہ وہ اپنے اپنے کام میں مشغول ہوں اور حکم دیا کہ انواع و اقسام کے میوے اور طرح طرح کے عذائے کھانے ہمیشہ شہر والوں کو پہنچایا کریں یہ شہر اس بچاؤ کے ساتھ بارہ سال کے عرصہ میں تیار ہوا اور اس کے بعد حکم دیا کہ تمام امرا و ارکان کمال تخت و تاج و زینت کے ساتھ اس شہر میں بھاگ کر وہیں اور خود بھی اپنی فوج اور لشکر کو ہمراہ لے کر کمال بکھر اور خود سے کوچ کیا۔ اور راستہ میں واعظوں اور علماء سے بطور مذاق اور ہٹھا کہنے لگا کہ تم اپنی بہشت کے واسطے مجھ سے کہتے تھے کسی دوسرے کے دروازے سے بھاگنے اور ذلیل ہونے کو، اب تم نے میری قدرت اور شہرت دیکھی اور میری بے پرواہی اور بے نیازی کو، جب اُس شہر کے قریب پہنچا تو اس شہر کے لوگ غول کے غول اس کے استقبال کے واسطے شہر کے دروازے سے باہر آکر اس پر دروازہ ہرچھا کر کے لگے اور تھے وندرانے پیش کرنے لگے اسی طرح سے جب شہر کے دروازہ پر پہنچا اس کا ایک قدم دروازہ کے باہر اور ایک اندر تھا کہ آسمان کی طرف سے ایک ایسی گردک اور سخت آواز آئی کہ تمام مخلوق ہلاک ہوئی اور بادشاہ بھی وہیں دروازہ پر گر پڑا اور مر گیا اور اس شہر کے دیکھنے کی حسرت دل ہی دل میں لے گیا۔ بعض کتابوں میں درج ہے کہ ملک الموت سے حق تعالیٰ نے پوچھا کہ مجھ کو کسی بندہ کی جان نکالنے وقت رحم بھی آیا ہے۔ یا نہیں؟ ملک الموت نے عرض کیا کہ ہاں خدا! مجھ کو دد شہفوں کی جان نکالنے میں کمال رقت ہوئی اگر تیرا حکم نہ ہوتا تو میں ہرگز ان کی جان نہ نکالتا ایک تو نو زائیدہ بچہ تھا اپنی ماں کے ساتھ کشتی کے تختہ پر رہ گیا تھا حکم ہوا کہ اس کی ماں کی جان قبض کر لے اس وقت مجھ کو اس بچہ پر نہایت رحم آیا کیونکہ اس بچہ کا اس کی ماں کے سوا اور کوئی نگراں نہ تھا۔

دوسرا ایک بادشاہ تھا کہ اس نے کمال آزد سے ایک شہر بنوایا تھا جس کی مثل دنیا میں کوئی نہ تھا۔ جب تیار ہو چکا اور وہ اس کو دیکھنے کے لئے آیا جس وقت اس نے دروازے میں قدم رکھا حکم ہوا کہ اس کی جان قبض کرے اس وقت بھی مجھ پر نہایت رقت طاری ہوئی کہ وہ کیا کچھ حسرتیں اپنے دل میں لے گیا۔ جناب الہی سے ارشاد ہوا کہ یہ بادشاہ وہی رطکا تھا جو ہم نے اس کو بغیر ماں باپ کے پرورش کیا اور اس کو اس حثت

اور شہرت پر پہنچایا۔ جب وہ مرتبہ کو پہنچا تو ہلکی تابعداری سے منہ موڑا اور نکھر کر نکلے گا آخر اپنی سزا کو پہنچا کہتے ہیں کہ وہ کشتی کا تختہ جس پر یہ بچہ رہ گیا تھا بہتا بہتا دریا کے کنارے آگیا۔ اس گاؤں کے دھوبی وہاں کپڑے دھوتے تھے جو دیکھا، وہاں ایک بچہ اپنی ماں کی لاش کے پاس تختہ پر پڑا ہے تو اس تختہ کو کھینچ لائے اور مردہ کو دفن کر دیا اور بچے کو اپنے سردار کے پاس لے گئے۔ سردار اس کا حسن و جمال دیکھ کر ہزار جان سے عاشق ہو گیا اور اس سردار کے اولاد نہ تھی پس اس لڑکے کو اپنا فرزند بنالیا۔ اور پرورش کرنے لگا۔ یہاں تک کہ سات برس کا ہوا۔ لیکن اُس کی عقل دانائی اور چالاکی کی وقت سے کچھ اور طرح کی نظر آتی تھی۔ ایک روز گاؤں کے باہر بچوں سے کھیلتا تھا کہ یکبارگی شور برپا ہوا کہ بادشاہ کی سواری آتی ہے اور لوگوں کا گزرنا مشرور ہو رہا ہے بہت سے لڑکے بھاگ گئے اور یہ شورش ایک ٹیڈ پر کھڑا بادشاہ کی سواری کا اور لشکر کا تماشا دیکھتا تھا یہاں تک کہ سارا لشکر چلا گیا۔ اور پیادے جو لشکر کے پیچھے پیچھے بھال کے لئے آئے تھے گزر نہ لگے تو ان پیادوں میں سے ایک پیادہ نے ایک قبیلے پائی۔ جس میں سرمہ دانی اور سلاخی تھی اپنے دوستوں سے کہنے لگا کہ میں نے سرمہ پایا ہے۔ مگر تمہارا ارادہ ہو تو میں اس کو لگا لوں۔ کیونکہ میری بینائی میں فرق آ گیا ہے شاید کہ نامدہ کرے انہوں نے کہا۔ اٹل تو راستہ میں پڑی ہوئی چیز اٹھانی نہیں چاہیے اگر تو نے اٹھانی ہے۔ تو بغیر آواز لے ہوئے انھوں میں لگانا بہرگز مناسب نہیں پہلے کسی ادب کی آنکھ میں لگا۔ جب اس کو فائدہ کرے تو تو بھی استعمال میں تو اس پیادہ نے ادھر ادھر دیکھا تو کوئی وہاں نہ تھا۔ مگر یہ لڑکا ایک نیلے پر کھڑا تھا اس نے کہا اڑو کے آہم تیری آنکھوں میں سرمہ لگاؤں کہ تیرے آنکھیں بھی لگیں یہ لڑکا دوڑتا ہوا اس پیادہ کے پاس گیا اور سرمہ دانی اور سلاخی پیادے سے لے کر اپنی آنکھوں میں لگائی لگاتے ساتھ ہی زمین کے تمام خزانے اس کو نظر آنے لگے جیسے صاف پانی میں چیز نظر آتی ہے۔ لڑکا اپنی لیاقت اور دانائی سے چلایا اور فریاد کرنے لگا کہ لے نہا عراب عالموا تم نے میری آنکھیں بھوڑا دیں۔ میں بادشاہ کے پاس فریاد کروں گا اور تم کو سزا دلاؤں گا۔ پیادوں نے جو یہ بات سنی سرمہ تو وہیں چھوڑا اور گرتے پڑتے اپنی جان سے کر بھاگے یہ لڑکا سرمہ دانی لئے ہوئے اپنے گھر آیا اور یہ حقیقت سردار سے بیان کی۔ سردار نے کہا اپنے گدھے بچ میں موجود ہیں۔ رات کو جب لوگ سو جائیں تو بیچے اور کمال لے کر جو جو معتبر مزدور ہوں ان کو ساتھ لے کر جس جگہ تجھ کو خزانہ نظر آئے وہاں سے کھود کر اپنے گدھے

اور خچروں پر لادے۔ اس لڑکے نے اسی طور سے کیا۔ آخر لاکر بہت سے مال جمع کر لیا اور سب گاہوں والوں کو اپنا رفیق بنالیا اور اس گاؤں کے سردار کو مار ڈالا اور اس کی جگہ آپ بیٹھ گیا۔ ہوتے ہوئے یہ خبر حاکموں و جداروں کو پہنچی تو انہوں نے اس کو سزا دینے کا ارادہ کیا اس لڑکے نے بھی فوج رکھ کر مقابلہ کیا اور ان سب کو مار ڈالا۔ اسی طرح بڑھتے بڑھتے تمام دوسرے زمین کا بادشاہ ہو گیا اور سارے جہاں کے بادشاہ اس کے مطیع اور فرمانبردار ہو گئے۔

تفسیر بیان القرآن مولانا اشرف علی تھانوی

کیا آپ کو معلوم نہیں؟ کہ آپ کے پروردگار نے قوم عاد یعنی قوم ارم کے ساتھ کیا معاملہ کیا جن کے قد و قامت ستون جیسے دوران تھے اور جن کے برابر زور و قوت میں دنیا بھر کے، کے شہروں میں کوئی شخص نہیں پیدا کیا گیا اس قوم کے دو قبیلے عاماد اور ارم۔ کیونکہ عاد عاص کا بیٹا ہے اور وہ ارم کا اور وہ سام بن نوح کا، پس کبھی ان کو عاد کہتے ہیں اور کبھی ارم کہتے ہیں اور اس ارم کا ایک بیٹا عابر ہے۔ اور عابر کا بیٹا ثمود جس کے نام سے ایک قوم مشہور ہے پس عاد اور ثمود دونوں ارم میں جاتے ہیں۔ عاد بواسطہ عاص کے اور ثمود بواسطہ عابر کے اور یہاں لفظ ارم اس لئے بڑھا دیا کہ اس قوم عاد میں دو طبقے ہیں عاد اولیٰ اور عاد ثانی۔

آپ کو معلوم ہے کہ قوم ثمود کے ساتھ کیا معاملہ کیا؟ جو وادی القرین میں پہاڑ کے پتھروں کو تراشا کرتے تھے اور مکانات بنایا کرتے تھے ایک شہر کا نام حجر ہے یہ سب حجاز اور شام کے درمیان ہیں اور ان میں ثمود رہتے تھے۔

فرعون کو میخوں والا اس واسطے کہا کہ وہ جس کو سزا دیتا اس کے چاروں ہاتھ پاؤں چار میخوں سے باندھ کر سزا دیتا، ان لوگوں نے شہروں میں سر اٹھا رکھا تھا اور ان میں بہت فساد مچا رکھا تھا سو آپ کے رب نے ان پر عذاب کا کڑا برسایا بے شک آپ کا رب نافرمانوں کی گھات میں ہے رحمن میں سے مذکورین کو تو ہلاک کر دیا اور موجودین کو عذاب کر دیا ہے، اس کا مقتضی یہ تھا کہ موجود کفار عبرت پکڑتے اور گناہوں سے بچتے لیکن کفار دنیا کی محبت میں چسپں کر عذاب لانے والے اعمال ہی اختیار کرتے ہیں۔ کافر دنیا کو مقصود بالذات سمجھتا ہے۔ حالانکہ وہ تو دنیا مقصود بالذات ہے اور نہ اس کا ہونا نہ ہونا دلیل مقبولیت اور رسوائی کی ہے اور نہ کوئی کسی اکرام کا مستحق ہے اور نہ کوئی صبر و شکر کے وجوب سے مستحق ہے۔

خدا م الدین خود پڑھو اور دوسروں کو پڑھاؤ

ایک معرفت صاحب قلم اپنے جبریدہ میں
رہنما رہیں :-

مصر میں جو حوادث و مصائب پیش آئے ہیں
کہ جب مصر کے شہر دس پر برطانیہ اور فرانس کے جنگی
طاؤس ہم پر مار رہے تھے تو سکندریہ اور قاہرہ
کے کلب گھروں اور رقص خانوں میں شراب کے
درد چل رہے تھے۔ رقصاں چھپا چھپ کر ناچ رہی تھیں
اور عبدالوہاب اور ام کلثوم کے نعشوں پر لوگ
جھوم رہے تھے۔ مصر کے نامہ نگاروں نے اہل مصر
کی اس غفلت، خدا فراموشی اور اخلاقی بے ہمتی
کی مدح و ستائش کو فخر و غار کے انداز میں پیش
کیا ہے کہ یہ باتیں مصریوں کی بہادری، جرات،
بے خوفی اور خود اعتمادی کی دلیل ہیں۔

اہل مصر کے اخلاق و کردار کی جو ایک
جھلک ادب پر پیش کی گئی ہے وہ کسی اتفاقی واقعہ
یا ناگہانی حادثہ کا سبب نہیں ہے۔ قوموں کی سیریا
ایک دن یا چند ہفتوں میں منسوخ نہیں ہو جاتا کہیں
عشرت و تفریح کی بہت سی صحبتیں طلوع اور غروب
فجور کی سبکدوشی میں غروب ہو جاتی ہیں
ایک ایک بات میں یورپ کی تقابلی بلکہ
اس سے بھی دردناک آگے بڑھنے کی کوشش کی
گئی یورپ میں لیڈیوں نے آدھی پنڈلیوں کو نشانہ کیا
تو مسری تو ابین نے تین جو تھائی حصہ کو برہنہ کر دیا
وہاں پار انگل گریبان کھلا تو یہاں چاک گریبان
کا قطر ایک بالشت سے بھی بڑھ گیا۔ یورپ کے
کلب گھروں کی طرح مصر کے عشرت خانوں میں
بھی خمار بازی و شراب نوشی اور نیم برہنہ رقص
کے منہوس مائے نظر آنے لگے۔

ان تمام اخلاقی گراؤوں کے ساتھ اخلاق مند
افسانوں، نفس نادلوں اور بازاری فلموں کا ایک
طوفان ملک کے طول و عرض میں دوڑنے لگا۔ درجن
گاہوں میں لڑکیوں کے رقص و نغموں کے مقابلے ہونے
لگے ان بے حیائی کی باتوں پر آرٹ کی چھاپ
..... (ملاحظہ فرمائیے) لگائی گئی، گانے اور ناچنے
والی دستبردوں کو انعام دیے جانے لگے اور ان
کی تصویریں اخباروں میں شائع ہونے لگیں۔ یونیورسٹی
سے سلمان لڑکیوں اور اعلیٰ تعلیم حاصل کرنے کے
لئے گرانفور و طیفے لے اور وہ تن تنہا فرانس اور
لندن پہنچیں اور وہاں تعلیم کے ساتھ وہ سب کچھ
حاصل کیا جو ان بے اخلاق لڑکیوں اور معصیت
زدہ ملکوں میں ہوا کرتا ہے۔

مگر مصر کے ارباب اقتدار نے ان بے اعتدالیوں
پر غلطیوں اور بدکاریوں کو روکنے کی بجائے کبھی
اپنے حکومت اور بے پروائی سے اور کبھی اپنے
پسندیدہ رجحانات سے ان تمام بری باتوں کی حوصلہ

افزائی کی۔ دراصل یہ ترقی نہیں ہے بلکہ دل کی بھینسی
ہے۔ جو کہ خدا کا سب سے بڑا عذاب ہے
امریکہ آج سب سے زیادہ ترقی یافتہ ملک
ہے اس کی دولت کا کوئی ٹکنا نہیں۔ آج وہ اپنی
کمائی ہوئی دولت کو کمپوزم کے خوف سے ہاتھ
کے لئے مجبور ہے۔ کیا یہ خدا کا عذاب نہیں ہے؟
برطانیہ جس کے حدود سلطنت میں سورج غروب
نہ ہوتا تھا آج تیسرے نمبر کی طاقت رہ گیا ہے
اور سلطنت پر کسی لڑائی میں وہ ہار نہیں اور اپنا
سب کچھ کھو بیٹھا کیا یہ خدا کا عذاب نہیں ہے؟
چند سال پہلے مصر کی جو اخلاقی حالت تھی آج
پاکستان کی قریب قریب وہی حالت ہے۔
شام کے وقت مسجدوں کو دیکھئے اور چرسیناؤں
کلب گھروں اور ہوٹلوں کا جائزہ لیئے نمازیوں اور
بے نمازیوں کے تناسب کا اندازہ ہو جائے گا۔
عورتوں کی بے نقابی آزادانہ بے حجابی بڑی تیزی
سے بڑھ رہی ہے۔ مرد و زن کا بے باک اختلاط
بڑھ رہا ہے۔ یہاں تک کہ اونچے طبقہ کی سلیکٹ
میں شراب نوشی تک شروع ہو چکی ہے۔ مغرب
زدگی آزاد شریف گھرانوں میں بار پڑ رہی ہے
اور غیرت و حیا جن خانوادوں کا سب سے بڑا اثر
تھا ان میں تہذیب حاصر کے ہر نقضے کی پذیرائی
کے لئے راہیں نکلتی آتی ہیں۔ قحبہ خانہ ہے، خواہی
سٹو ہے، رشوت ہے، رقص واداکاری ہے
بین دین ہے خیانت ہے اور ہاتھ پیر ہے،
برصائلی ہے اور جعل سازی ہے۔ ہر شخص کو اپنی
دنیا بنانے کی فکر ہے آخرت کا تصور و عند لا یترقا
جاتا ہے اور خشیت الہی سے دل خالی ہو رہا ہے

ایں
پاکستان کے لوگ ایسے اسلام کو چاہتے ہیں
جو عید گاہ میں ان کی ناز کے لئے نشستیں مخصوص
کر دے۔ سیرت النبی کے کسی جلسہ میں ان سے پیام
بھجوادے، باہر کے آگے چلے چھوٹے چھوٹے قائد
اعظم کی قبر پر پھول چڑھوادے اور جب قرآن
کی تلاوت ہو رہی ہو۔ یا قومی ترانہ گایا جا رہا ہو
تو لوگ گھر سے ہو جائیں۔ ایسے اسلام کے نام سے
کانوں پر ہاتھ دھرتے ہیں جس کے دائرہ عمل
میں زانیوں اور شرابیوں پر حد جاری ہوتی ہو
جہاں ایک بدوی امیر المؤمنین کا گریبان منہم کر
ان سے اپنا حق طلب کر سکے اور جہاں تہذیب و
کے سامنے بڑے بڑے آدمی کی مرضی، رجحان
اور ذوق کو سیر انداختہ ہونا پڑے۔

پاکستان کے معاشرے کی
آج یہ حالت ہے کہ قوم کی قوم اخلاقی مریض
ہے۔ برائیاں و باکی طرح پھیل رہی ہیں اور
بدی نے متعدی مرض کی صورت اختیار کر لی
ہے کسی محذ میں ایک گھرانہ بگڑتا ہے تو بڑے

دیکھ کر اس پاس کے بڑے کتنے گھر خرابی میں
بتلا ہو جاتے ہیں۔ بے حجاب عورتوں کو دیکھ
دیکھ کر ہی پردہ نشین عورتوں نے پردہ کو خیرباد
کہا ہے اور کلب گھروں ہوٹلوں اور شراب فروش
کی صحبت میں بیٹھ کر ہی ان لوگوں نے شراب بینی
سیکھی ہے جو شراب کا نام سن کر شدید نفرت و
بیزاری اور اذیت محسوس کرتے تھے۔ دنیا ترقی کی
راہ پر گامزن ہے اور یہی وہ ترقی ہے جس کو آسانی
سے خدا کا عذاب کہا جاسکتا ہے۔ اب گناہوں
کی نوعیتیں ہی بدل گئی ہیں۔ سرگناہ ایک آرٹ بنا
لیا گیا ہے۔ اور برائی کو برائی کہنے والا کوئی باقی نہیں
رہا۔ اسی لئے خدا کا عذاب بھی بڑی بڑی خوبصورت
فصلوں میں نازل ہو رہا ہے۔ دلوں کا چین چھن گیا
لے روزگاری اور مہنگائی کا دائمی سائیکسک عذاب
سلط ہو گیا۔

پاکستان میں معاشرے کی اصلاح میں کامیابی
کے روشن امکانات ہیں۔ کہ یہاں برائیوں کی بڑی
ابھی زمین کے اوپر ہی اوپر ہیں جو معمولی سے جھٹکے
سے اکٹڑ سکتی ہیں۔ پاکستان میں برائی ابھی محبوب
نہیں بنی ابھی مغصہ ہی سمجھی جاتی ہے لیکن یہاں
کی سوسائٹی پر اسی طرح کچھ مدت اور گزر گئی تو پھر
خیبر و شر کا اقتیاد ہی جاتا رہے گا اور اچھائی اور
برائی کی پہچان ہی مٹ جائے گی اور اخلاقی لگاؤ
پر عوام شرمانے کی بجائے المافخر کریں گے یہ وہ
بدترین حالت ہوگی جب معاشرے کی اصلاح کے
لئے کو کبھی کرنی پڑے گی اور مسیحا کو ایسا محبوب
ہوگا

معرفت کی تبلیغ و اشاعت کے ساقہ منکرات
پر احتساب و تدبیر بھی ضروری ہے اس مرض کی
حالت اور زیادہ بگڑنے کا اندیشہ ہے جسے دوا
تو باقاعدہ پلائی جاتی ہے مگر پیر ہیز کے معاملہ میں
اسے آزاد چھوڑ دیا جائے۔ پاکستان کا معاشرہ
اخلاق و نیکی کاری کی بنیادوں پر اس وقت تک
مضبوط نہیں ہو سکتا ہے جب تک حکومت کے
تمام وسائل کو کام میں نہ لایا جائے۔ پاکستان
میں آمینی جدوجہد کے ذریعہ انقلاب لایا جاسکتا
ہے انقلاب حکومت کے لئے آمینی جدوجہد پوری
ہو تھندی اور فراست سے جاری رہتی چاہیئے۔
وَلَنُكَلِّمُنَّ مَنَّا مَنَّا يَكْفُرُ بِلِلَّهِ اِلٰى الْخَيْرِ
وَيَا مَسْرُورٍ جَا لَمَعُوْا وَفِيْ يَهُودٍ عَيْنُ الْمَلِكِ
چک ۲۶

ترجمہ :- اور چاہیئے کہ تم میں سے ایک
جماعت ایسی ہو جو نیک کام کی طرف بلاتی رہے
اور اچھے کاموں کا حکم کرتی رہے اور برائی سے
منع کرے اور یہی اپنی مراد کو پہنچے۔

(مطلب) تقویٰ، انتقام، تحمل، اللہ، اتحاد و
اتفاق، قوی زندگی، اسلامی معاملات پر سب چیزیں

نماز قائم کرو

عالم انسانیت پر اسلام کے علمی احسانات

مورخہ ۱۴ جنوری ۱۹۶۳ء کو گورنمنٹ کالج کیمپل پور کی مذہبی اسلامیات کے زیر اہتمام ایک مجلس مذاکرہ زیر صدارت قاضی محمد زاہد الحسنی منعقد ہوئی۔ جس میں کئی علمی تقریریں کو ریکارڈ بھی کیا گیا۔ آج علمی قائد کے لئے ہدیہ ناظرین خدا مالدین ہے

الحمد لله وكفى وسلام على عباده الذين اصطفى - اما بعد

اساتذہ کرام و عزیز طلباء! آج کی اس مجلس مذاکرہ میں میرے متعلق ”عالم انسانیت پر اسلام کے علمی احسانات“ پر کچھ عرض کرنا ہے۔ یہ موضوع تین حصوں میں تقسیم کیا گیا ہے۔ ”پہلا حصہ“ علم کے متعلق اسلام کا زاویہ تعلیم کیا ہے؟ ”دوسرا حصہ“ اسلام سے پہلے دنیا میں علوم و فنون کی وقعت کیا تھی؟ ”تیسرا حصہ“ اسلام نے اپنے علوم اور دوسروں کے مفید علوم کی کس قدر سرپرستی فرمائی۔

پہلی مشق کے متعلق یہ عرض ہے کہ صرف اسلام وہ علمی مذہب ہے کہ جس کی کتاب مقدس کا پہلا حکم جو سید الانبیاء صلی اللہ علیہ وسلم پر نازل ہوا۔ وہ تعلیم حاصل کرنے کا ہے۔ ارشاد فرمایا:۔
اقراء باسم ربك الذي خلق -
(ترجمہ) تو اپنے اس رب کے نام پڑھ کہ جس نے پیدا فرمایا۔ قرآن حکیم نے انسان کی وجہ شرافت اسی علم کو قرار دیتے ہوئے حضرت آدم علیہ السلام کو مسجد طلائع بنایا۔ خود سید دو عالم صلی اللہ علیہ وسلم کو علم حضوری میں ترقی حاصل کرنے کی درخواست کا حکم فرمایا۔

وقل رب زدني علماً (ترجمہ) آپ یہ دعا مانگیں اے میرے رب مجھے علم میں بڑھا۔
عام انسانوں کو دولت علم سے مالا مال کرنے کا حکم متعدد آیات میں فرمایا۔ علم حصولی کے طریقہ کار کو قلم اور دوات کی عظمت سے نوازتے ہوئے ارشاد فرمایا۔
ت يا اقلع وما يسطرون -
اور شاد خداوندی فن تحریر کی سر بلندی اور وقت پر اہتمام ناطق ہے۔ علم بالقلم میں قلم کو علم کا ذریعہ اور علم کی نشر و اشاعت کا سب سے بڑا واسطہ قرار دیا۔ خود رسول اللہ صلی اللہ علیہ وسلم کا ارشاد گرامی ہے۔ اول ما خلق الله اللوح و القلم یعنی سب سے پہلے اللہ تعالیٰ نے تعلیم اور نظم کے آلات لوح اور قلم کو پیدا فرمایا۔
یہاں ضمناً اس بات کا ذکر کر دینا مناسب معلوم ہوتا ہے کہ علم سے مراد ہر وہ علم ہے جو

انسان کی کسی بھی صحیح ضرورت کو پورا کرتا ہو۔ خلافت انسانی کے برقرار رکھنے میں جو علم معاون ہو وہ علم اسلام میں نہ صرف محبوب ہے بلکہ اس کا حاصل کرنا ضروری ہے۔ دینی اور دنیاوی علوم کی تقسیم دیر غلامی کی پیداوار ہے۔ اور کسی دشمن اسلام شاطر کی اختراع ہے۔ ورنہ بقول امام راغب اصفہانی ”اصول مکاسب اصول صناعیت سب کے سب وحی سے ماخوذ ہیں“

یہی وجہ ہے کہ علم سے مراد دور اول میں علم تفسیر حدیث، فقہ، حکمت اور دوسرے تمام علوم لئے جاتے ہیں۔ مشہور فلسفی ابن رشد اندلسی کو موطا امام مالک زبانی یاد تھا۔ اسی ابن رشد اندلسی نے مذاہب اربعہ (حنفیہ، شافعیہ، مالکیہ، حنبلیہ) کے اختلافی مسائل پر ایک جامع کتاب بدایت المجتہد تصنیف کی ہے بیت الحکمہ کامنٹ احمد بن محمد فلسفی بغدادی حدیث میں امام مالک کا شاگرد تھا۔ بلکہ آج تک ہمارے دینی مدارس میں جو درس نظامی کا نصاب پڑھایا جاتا ہے۔ یہ اس بات کی روشن دلیل ہے کہ مسلمانوں کے ہاں علوم دینی اور علوم دنیا دو قسم نہیں۔ بلکہ ایک ہی علم کے دو شعبوں کا نام ہے۔ ایک علم کو ہم علم نجات کہہ سکتے ہیں۔ جس کا تعلق عقائد عبادات، اخلاق سے ہے۔ اور ایک کو ہم علم معاش سے تعبیر کر سکتے ہیں جس کا تعلق مکاسب اور علوم کائنات سے ہے۔ ہمارے درس نظامی میں تفسیر قرآن حکیم کی صفحہ ایک کتاب جلابین ہے۔ مگر منطق و فلسفہ کی کتابیں صفحہ سے لے کر قاضی مبارک، شمس باغ، بستہ باب تک شامل درس ہیں۔

میں نے شروع میں جس آیت کو ہمہ گام ذکر کیا ہے اس میں اقراء باسم ربك کا ارشاد قرآنی ہے اس میں دو مضمون ذکر فرمائے ہیں۔ ایک تو تحصیل علم کا حکم جو لفظ اقراء سے ظاہر ہے اور دوسرا علم کی لامحدود وسعت کا ذکر ہے جو لفظ وبت سے ہویدا ہے۔ خداوند قدوس نے قرآن حکیم نے دفعہ اپنے اس اسم پاک کو بیان فرمایا۔ سورہ فاتحہ کے شروع میں پہلی آیت جسے ہر مسلمان دواذکر دم ازگم ۳۶ دفعہ حقیقتہً یا حکماً پڑھتا ہے الحمد لله رب

العلمین آتی ہے جو اس امر کی نشاندہی کر رہی ہے کہ عالمین یعنی یہ جہاں اداس جہاں جیسے کمروڑوں، اربوں جہاں میں۔ اور ان جہانوں کا رب صرف اللہ تعالیٰ ہی ہے۔ لفظ رب تربیت سے مشتق ہے۔ تربیت کسی خاص حد تک نہیں ہوتی بلکہ تربیت مربی کے وجود سے متعلق ہے۔ یہاں تربیت کنندہ یعنی خداوند قدوس غیر فانی ہے۔ اس لئے کائنات میں روز افزوں اکتشافات جدیدہ کا ظہور بھی غیر فانی ماننا پڑے گا۔ میں نے اس پر گراف میں علمی عبارت کہہ ڈالی۔ آسان الفاظ میں یوں سمجھ لیجئے کہ قرآن حکیم کی یہ پہلی آیت شریفہ اقراء باسم ربك اس بات کی واضح دلیل ہے کہ۔۔

الف۔ ساری کائنات میں اس کے مناسب شعور موجود ہے۔

ب۔ اور اسی شعور کے زیر اثر وہ تربیت خداوند کی محتاج ہے۔

ج۔ تربیت خداوندی اس کائنات میں وقت کے گزرنے کے ساتھ ساتھ اپنے قدرت کے کرشموں کا ظہور فرماتی رہے گی۔

لہذا علم انسانی کسی حد تک جا کر نہ رکھنے والی دولت ہے۔ جب تک جہان موجود ہے۔ انسان علم کی دولت سے اکتشافات اور اکتشافات جدیدہ سے لذت اندوز ہوتا رہے گا۔ قرآن حکیم نے اسی موضوع کو اپنے ایک دوسرے ارشاد گرامی ان من شئ عی الا یسبح بحمده میں ادا فرمایا کہ ہر شے خداوند قدوس کی حمد و ثناء کرتی ہے اگرچہ یہ نظر یہ کہ ساری کائنات میں شعور اور ادراک کا مادہ موجود ہے۔ بعد میں مفکرین یورپ بردو وغیرہ نے قبول کر لیا مگر اس کی ابتدائی تعلیم کا مہر صرف قرآن حکیم ہی کے سر ہے۔ ساتھ ہی قرآن حکیم نے نظر و فکر کا حکم دیا۔ قل انظر و احاذ انظر السموات و الارض یعنی کائنات ارضی اور کائنات سماوی میں غور و فکر کریں۔ ان کے منافع اور نقصانات کا مطالعہ کریں اور اپنی تحقیقات کو ہمیشہ کے لئے جاری رکھ کر قدرت کے ان ہواہر کو آشکارا کریں۔ جن کے بودے کا لانے کے لئے انسان کو خلافت ارضی کا شرف بخشا گیا۔

اسلام کا دنیا نے انسانیت پر یہ سب سے بڑا احسان ہے کہ اس نے علم جیسی دولت عظمیٰ کو مفت تقسیم کرنے کا اہتمام کیا۔ قرآن کا حکم ہے فاعلموا ان الذکر ان کتھلا تعلمون یعنی جس بات کو تم نہیں جانتے اس کو ذی علم حضرات سے پوچھ لو، ادھر طلبہ علم کی تشفی اور تسلی کے لئے ارشاد نبوت ہے۔ انما شفاء العی المسؤل نہ جاننے والے کی شفا پوچھنے میں ہے۔ یہ مفت تعلیم و تعلم کا سلسلہ سید الانبیاء صلی اللہ علیہ وسلم کے اس اعلان کے مطابق انما بعثت معلما

دورِ نبوت سے شروع ہو کر آج تک جاری ہے ہر دور میں ہزاروں انسانوں نے وقت کے کاغذ سے علم مفت حاصل کیا۔ صرف امام بخاری کے ان شاگردوں کی تعداد ۹۰ ہزار ہے جنہوں نے مفت میں حدیث کا خزانہ ان سے حاصل کیا۔ آج بھی دارالعلوم دیوبند ایشیا میں وہ واحد درس گاہ ہے جو علوم کے خزانے مفت لٹا رہا ہے موضوع مذاکرہ کا دوسرا حصہ یہ ہے کہ اسلام سے پہلے دنیا میں علم و فن کی کیا قدر تھی۔ اس میں شک نہیں کہ یونانیوں میں ارسطو وغیرہ لوگ پیدا ہوئے جنہوں نے علوم منطق و فلسفہ پر کتبیں لکھیں۔ مقالات کو ترتیب دیا۔ مگر وہ مسلمانوں سے پہلی اقوام کے دست برد سے محفوظ نہ رہ سکیں۔

عیسائی جب یونان پہنچے تو انہوں نے صرف علم موسیقی کی کتابوں کو محفوظ رکھا اور باقی سب فنون کی کتابیں ضائع کر دیں۔ افسوس کہ سکندریہ میں محفوظ بطلیموس کا کتب خانہ جلا دیا عیسائیت میں چونکہ علم کے حصول کا حکم موجود نہ تھا اس لئے تحقیقات کا دروازہ بند تھا۔ اس امر کا اندازہ اس امر سے لگایا جاسکتا ہے کہ جب گیلیلو نے اپنی دوربین کے مشاہدات کو ثابت کرنا چاہا تو اس پر بدعتی ہونے کا الزام لگا کر دس سال قید کی سزا دی گئی جس میں وہ مر گیا۔ اس کی لاش کو بھی مقدس سرزمین میں دفن کی اجازت نہیں دی گئی۔ مرنے والے جب یہ خیال ظاہر کیا کہ ایسی اور دنیا بھی موجود ہے تو اس کو دیریں قید میں رکھ کر زندہ جلا دیا گیا۔

جس مذہب کے پیروکار غسل کو گناہ، دھنوں کی میل کچل اور ان کی زردی کو شران علم سمجھتے ہوں۔ جن کے ہاں تحقیقات اور علم کے لئے تنگ و دو ناقابل معافی جرم ہو وہ علم کی اشاعت کیا کریں گے۔ یہی وجہ ہے کہ آج سے ڈیڑھ ہزار سال قبل علوم و فنون کی کسی درس گاہ کا نام و نشان نہیں ملتا۔ موضوع کا تیسرا حصہ اسلام کا عالم انسانیت پر علمی احسان ہے۔ اور یہی نفس موضوع ہے۔ اسلام کی تاریخ جناب رسول اکرم صلی اللہ علیہ وسلم کے وجود اقدس سے شروع ہوئی ہے۔ آپ کا ارشاد گرامی ہے۔ طلب العلم شریعتہ علی کل مسلم و مسلمہ (ترجمہ) علم کا طلب کرنا ہر مسلمان مرد اور عورت پر فرض ہے اور اس تحصیل علم میں کسی قوم، کسی مکان، کسی وقت کی پابندی نہیں۔ بلکہ فرمایا۔

كَلِمَةُ الْحِكْمَةِ ضَالَةٌ الْعُومَنِ حَيْثُ وَجَدَهَا فَهِيَ حَقٌّ بَهَا۔ (ترجمہ) حکمت و دانش کا ایک ٹکڑا بھی مسلمان کی گمشدہ متاع عزیز ہے۔ وہ جہاں سے پائے خود کو اس کا حق دار سمجھ کر حاصل کرے۔ چنانچہ میدانِ عالم

صلی اللہ علیہ وسلم نے صحابہ کرام کی ایک جماعت کو جوش نام شہر میں اس لئے بھیجا تھا کہ وہ وہاں جا کر اس وقت کی ٹینک شاپ یا دکان کا طریق استعمال سیکھ کر آئیں۔

وقت کی تحدید نہ ہونے کا فرمان اطلب العلم من المهد الى اللحد واضح کر رہا ہے۔ کہ علم حاصل کرنے کے لئے کسی بھی وقت کی پابندی نہ کی جائے۔ بلکہ جب سے سمجھ بوجھ شروع ہو اور جب تک رہے علم حاصل کرتا رہے بلکہ ایک روایت میں آیا ہے کہ طلب علم میں موت شہادت کی موت ہے۔ اسلام نے علم کی اشاعت میں مشرک تنگ کی درخواست کو قبول کرنے کا حکم فرمایا۔ ارشاد قرآنی ہے۔ وَاَنْ اُجِدْ كُفْرًا مِّنَ الْمُشْرِكِينَ اسْتَجَارَكَ فَاجْرَهُ حَتّٰى يَسْمَعُ كَلَامَ اللّٰهِ ثُمَّ اَبْلَغَهُ مَأْمَنَهُ (ترجمہ) اے میرے حبیب! اگر آپ سے کوئی مشرک (بحالت جنگ) بھی علم حاصل کرنے کی درخواست کرے تو آپ اس کی درخواست کو قبول فرماتے ہوئے اس میں سے کوئی اندک کلام سنا دیں۔ اور پھر اگر وہ چاہے (محفوظ مقام پر چھوڑ آئیں۔

یہی وجہ ہے کہ مسلمان جہاں بھی گئے علم کے بازار کو رونق بخشی۔ ترکیہ، قریطہ، بغداد، مصر کی بلند پایہ درس گاہیں اسلامی سلطنتوں کی آمد کی تاریخ گو ہیں۔ اور ان کے ادبی آثار علیہ ہیں۔ ان درس گاہوں میں مسلمانوں نے جس فراخ دلی کا ثبوت دیا ہے اس کے متعلق مشہور مؤرخ گین لکھتا ہے۔ ”صوبوں کے خود مختار امیر بھی سرپرستی علوم میں شاندار اقتدار برتتے تھے اور ان کی قیادت مسابقت نے مذاق علمی کی ترویج میں غیر معمولی حصہ لے کر سائنس کے نور کو مرقعہ اور بخارا سے لے کر فیض اور قریطہ تک پھیلا دیا تھا۔ ایک سلطان کے وزیر نے ایک دفعہ ایک لاکھ اشرفیاں اس غرض سے وقف کر دیں کہ اس سواریہ سے بغداد میں ایک کالج قائم کیا جائے اور اس کالج کے مصارف کے لئے پندرہ ہزار دینار کا دوامی عطیہ مقرر کر دیا۔ تعلیم کے فیضان سے خاص و عام کیساں بہرہ اندوز ہونے کا موقع دیا جاتا تھا۔ وزیر کا لڑکا ایک موچی کے پہلو پہلو بیٹھ کر سبق لے سکتا تھا۔ ان مدارس و مکاتیب کی کی تعداد بعض دفعہ فراخ حوصلگی سے اقتضائے لشطوریوں اور کبھی یہودیوں کے سپرد کر دی جاتی تھی۔ کسی شخص کو کسی خدمت جلیلہ پر سرفراز کرتے وقت حکومت کو یہ خیال نہ ہوتا تھا کہ وہ کس قوم سے تعلق رکھتا ہے یا اس کے مذہبی عقائد کیا ہیں بلکہ محض اس کی علمی قابلیت کا لحاظ کیا جاتا تھا۔

اسلام نے علمی تعصب کو انسانیت کا دشمن قرار دیتے ہوئے علم و حکمت کے ہر جملے کو اور اس کی ہر کتاب کو محفوظ رکھنے کا حکم دیا۔ یہی وجہ ہے کہ

یونانیوں کا وہ فلسفہ جو عیسائیوں کے ظلم و ستم کا نتیجہ مشق بنا ہوا تھا۔ اس کو تباہی سے بچانے والا اسلام ہی تھا۔ چنانچہ جارج ہنری ولس اپنی کتاب مہتری آف فلاسفی میں لکھتا ہے کہ۔

”مسلمانوں نے یونانیوں کی تمام تحریروں کو تباہی سے محفوظ رکھا اور یورپ میں فلسفہ انہی کی بدولت پہنچا۔ اس کے علاوہ علم ہندسہ، ہیئت طبع، کیمیا سے جو یورپ آشنا ہوا وہ بھی اسلام کا تصدیق ہے جس طرح مسلمانوں کی فتوحات سرزمینِ امیر تھیں اسی طرح ان کی علمی ترقیاں بھی سیلاب کی روانی رکھتی تھیں۔ انہوں نے تمام دنیا سے علمی ذخیرہ جمع کیا اور اس قدر حکما پیدا کئے کہ دنیا آج ان کی نظیر پیش کرنے سے قاصر ہے۔“

اسلام نے علوم و فنون کی اس قدر سرپرستی کی کہ بارہویں صدی عیسوی تک قریطہ یونیورسٹی کو سب سے اونچی یونیورسٹی سمجھا جاتا تھا۔ حتیٰ کہ قریطہ کی سند اس قدر شرف تھی کہ قریطہ کا سند یافتہ یورپ جیسے عہدے پر متمکن ہو سکتا تھا۔ جیسا کہ فرانس کا پادری جبرٹ جبر و مقابلہ میں قریطہ کا شاگرد تھا۔ یہی پادری سلفشورس کے نام سے یورپ کا جانشین ہوا اور سترہویں صدی میں وفات پائی۔ آخر بارہویں صدی میں یورپ کو یہ شعور ہوا کہ علم و فن کا تاج مسلمانوں سے چھین لیا جائے۔ چنانچہ ۱۲۰۹ء میں عیسائیان یورپ نے ایک بہت بڑا جلسہ کر کے ابن رشد اندلسی کے پیر و عیسائیوں کو گمراہ قرار دیا ۱۲۱۵ء میں عیسائیوں کے مذہبی محکمہ نے ابن سینا عراقی وفات ۱۲۳۶ء کی تصانیف کا پڑھنا حرام قرار دیا۔ اور

۱۲۴۴ء میں یورپ نے حکم دے دیا کہ عرب کا فلسفہ پڑھنا بند کر دیا جائے۔

مسلمانوں کے علوم و فنون چھپانے والوں پر اپنا فیصل لگانے کی مہم پندرہویں صدی میں چلائی گئی۔ چنانچہ فقط ۱۳۸۱ء سے ۱۳۹۹ء تک یعنی صرف انیس سالوں میں اس محکمہ نے دس ہزار تین سو بیس عیسائیوں کو اسی جرم میں زندہ جلا دیا اور چھ ہزار آٹھ سو چھ عیسائی طلبہ کو پھانسی دی گئی۔ تقریباً دس ہزار مختلف نژادوں سے سزایاب ہوئے۔

اسی پر اکتفا نہیں کیا گیا بلکہ جس ملک میں یورپ کے عیسائیوں کو تسلط حاصل ہوا۔ وہاں سے مسلمانوں کے قائم کردہ علمی اداروں، لائبریریوں کو نیست و نابود کر دیا جیسا کہ۔

طرابلس پر قبضہ کے بعد عیسائیوں نے وہاں کے کتب خانے کو آگ لگا دی جس میں کم و بیش تیس لاکھ کتابیں محفوظ تھیں۔ غرناطہ کے ایک متعصب پادری نے عربی زبان کے اسی ہزار

علمی مسائل اور ان کے جوابات

مولانا سمیع الحق صاحب مدرسہ ارا العلوم حقانیہ۔ اکوڑہ خٹک

سوال :- داڑھی کی مسنون مقدار کیا ہے

مشہور یہ ہے کہ مٹھی بھر سے زیادہ کٹوانی چاہئے۔ جیسا کہ حضرت عبداللہ بن عمر کے بارہ میں منقول ہے اگرچہ یہ چیز منست ہے تو حضرت شیخ التفسیر مولانا احمد علی صاحب قدس سرہ العزیز اور بعض دیگر اکابر کے عمل کی گویا توجیہ ہے جنہوں نے مٹھی بھر سے زیادہ بھی نہیں کٹوائی اور داڑھی کو اپنے حال ہی پر چھوڑا۔ براہ کرم تفصیل سے خدام الدین میں اس مسئلہ کی شرعی حیثیت واضح کر دیں۔ تاکہ اس بارہ میں پوری تسلی ہو اور اطمینان حاصل ہو۔

جواب :- داڑھی اور اس کی مقدار مسنونہ کے بارہ میں جتنی بھی قوی اور مستند احادیث وارد ہوئی ہیں ان سب کو سامنے رکھ کر سرسری مطالعہ کرنے سے بھی داڑھی کے اہم ترین شعائر اسلام اور حضور صلی اللہ علیہ وسلم کی پسندیدہ چیز ہونے کے ساتھ ساتھ اس کی مقدار مسنون کے بارہ میں بھی حضور اقدس کا غشاء متعین ہو جاتا ہے۔ آئمہ حدیث علماء لغت کی تصریحات اور خود حضور اقدس کی داڑھی کے بارہ میں اصحاب شہداء اور علماء سیر کی تصریحات سے یہ بات ثابت ہوتی ہے کہ حضور اقدس کی مرضی داڑھی کو اپنے حال ہی پر چھوڑنا اور مونچھوں کو ترشانا تھا۔ پھر اجلہ اصحاب و تابعین کے عمل سے بھی اس کی تائید ہوتی ہے کہ مٹھی بھر سے زیادہ داڑھی رکھنا غیر مسنون نہیں بلکہ سنت ہے اور حضور اقدس کے منشاء مبارک کی تعمیل ہے۔ سب سے پہلے یہاں چند وہ احادیث نقل کی جاتی ہیں جن سے مسئلہ خود بخود واضح صورت میں سامنے آجاتا ہے

عن ابی ہریرۃ قال قال رسول اللہ صلی اللہ علیہ وسلم جنوا الشوارب وارضوا اللہی خالفوا لمجوس۔ (مسلم شریف)

حضرت ابو ہریرہؓ فرماتے ہیں کہ حضور اقدس صلی اللہ علیہ وسلم نے فرمایا کہ مونچھوں کے بال ترشوا کہ کم کر دو اور داڑھیوں کو لمبی کر دو۔ اور اس طرح مجوس کی مخالفت کرو۔

یہی حدیث حضرت عبداللہ بن عمرؓ سے بخاری شریف میں اس طرح منقول ہے :-

عن ابن عمر عن النبی صلی اللہ علیہ وسلم قال خالفوا المشرکین و قدوا اللہی واحفوا الشوارب (کتاب اللباس۔ بخاری)

ابن عمرؓ نے حضور صلی اللہ علیہ وسلم سے روایت

کی ہے کہ فرمایا مخالفت کرو مشرکین کی۔ داڑھیوں کو خوب بڑھاؤ اور مونچھوں کے بال کٹوایا کرو۔ حضرت ابن عمرؓ کی یہی روایت ترمذی شریف صحت میں بھی معمولی تغیر و تبدل کے ساتھ دو الگ الگ طریقوں سے منقول ہے۔ اور امام ترمذیؒ نے دونوں روایات کو حسن صحیح کہا اور ان کے رواۃ کو ثقہ قرار دیا ہے۔

روایات ابن عمرؓ میں مشرکین سے حسب تصریح محدثین مجوس ہی مراد ہیں۔ جن کی عادت داڑھی کو منڈوانا اور اسے کم کرنا تھی۔ شریعت نے شدت سے اس تہذیب کی ممانعت فرما کر غیر مسلم اقوام کے عادات و اطوار اور ان کے تشبہ سے اجتناب و احتراز کی تلقین کی اور واضح کر دیا کہ داڑھی رکھنے کا تعلق ایک رواج اور محض وقتی عادات سے نہیں بلکہ اس کی حیثیت مسلمانوں کے اہم شعائر و اسلامی تہذیب و ثقافت کے ایک امتیازی نشان ہونے کی ہے۔ حضورؐ نے داڑھی کم کرنے میں مجوسیوں کی عادت سے مخالفت کرنے اور اسے لمبا کرنے کا حکم دیا اور لمبا کرنے کے بارہ میں جو الفاظ وارد ہوئے ان سب سے اس کی مقدار مسنون پر روشنی پڑتی ہے۔ داڑھی کے بڑھانے کے بارہ میں مذکورہ روایات اور دیگر احادیث کو سامنے رکھ کر ہمیں پانچ الفاظ ملتے ہیں کہیں ارضوا اور قدو کا لفظ استعمال کیا گیا۔ کہیں ارضوا ہے اور کہیں اعفوا اور افوا کے الفاظ سے داڑھی کے بڑھانے کا حکم دیا گیا ہے۔ امر کے ان پانچ صیغوں کے مصداق ارضاء، توفیر، ارجاء، اعفاء اور ایفاء کے بارہ میں مشہور شارح حدیث امام نوویؒ فرماتے ہیں کہ :-

ومعناها کلھا ترکھا علی حالھا۔ (شرح مسلم النووی) یعنی ان سب الفاظ کا مطلب یہ ہے کہ داڑھی کو اپنے حال ہی پر چھوڑ دیا جائے۔ حافظ الحدیث امام ابن حجرؒ عسقلانیؒ فرماتے ہیں کہ "اترکوها و افدوہا" سے مراد یہ ہے کہ داڑھی کو بے اثر کر دو۔ اور "ارضوا" کا معنی "اترکوها و افدوہا" (بایں حال کہ وہ مکمل اور پوری ہو۔) ارضوا کے معنی اطمینان و اطمینان ہی (بہی کر دو) سے کہتے ہیں۔ اسی طرح امام بخاریؒ وغیرہ نے اعفاء کے معنی بھی تکثیر کے بیان کئے ہیں (بجوالہ مجلہ بیانات کراچی)۔

علماء لغت میں سے صاحب جہرۃ اللغتہ

ابن درید اور لسان العرب و قاموس وغیرہ نے اعفیٰ اور اعفیٰ وغیرہ کے معنی لغوی کثیر ہونا وافر ہونا، طویل ہونا بیان کیا ہے۔ اسی طرح حافظ ابن حجرؒ نے ابن دقیق العیدؒ سے نقل کیا ہے :-

حقیقۃ الاعفاء الترتک و ترک التعرض للحمیۃ یستلزم تکثیرھا۔ (فتح الباری ج ۱۔ بجوالہ بیانات)

اعفاء کی حقیقت ترک کرنا ہے۔ اور جب داڑھی سے تعرض نہ کیا جائے گا تو لازماً اس میں تکثیر ہوگی۔

مذکورہ تفصیل سے واضح ہوا کہ حضور اقدسؐ کا مقصد صرف داڑھی رکھنا نہیں بلکہ اسے لمبا کرنا اور بہت بڑھانا ہے۔ فقہاء و علماء و تابعین اور اجلہ اکابر کی ایک جماعت ان احادیث کے اطلاق و عموم کی وجہ سے داڑھی کو اپنے حال پر چھوڑنے کو ترجیح دیتے ہیں۔ اور یہاں تک کہ بقول امام طبریؒ فقہاء کی ایک جماعت کے نزدیک داڑھی کے طول و عرض سے کچھ حصہ بھی کٹوانا ظاہر حدیث کی وجہ سے مکروہ ہے۔ (فتح الباری جلد ۱۰)

امام نوویؒ نے شرح مسلم میں تصریح کی ہے کہ احادیث سے یہی ظاہر ہوتا ہے اور الفاظ حدیث کا یہی تقاضا ہے اور ہمارے علماء کی ایک جماعت اور دوسرے علماء کا قول بھی یہی ہے۔ والمختار ترک اللحیۃ علی حالھا وان لا یتعوض لھا بتقصیر شیئ اصلاً۔ علامہ شمس کانیؒ اور صاحب تحفۃ الاحوذی وغیرہ بھی مقدار کی تخصیص نہیں کرتے اور احادیث کے عموم اطلاق کے قائل ہیں۔ حضرت ملا علی قاریؒ نے ابن الملک کی ایک روایت میں داڑھی بڑھانے کو مختار اور بہتر قرار دیا ہے۔

قال ابن الملک ان اخذ من اطراف اللحیۃ من طولھا و عرضھا للتناسب فحسن۔ لکن المختار ان لا یأخذ۔

دفع قوت المعتدی ماشیہ ترمذی ج ۲ ص ۲۱۱) داڑھی کو طول و عرض سے برابر کرنا جائز ہے مگر مختار یہ ہے کہ نہ کٹوائی جائے اور اسے بالکل چھوڑ دیا جائے۔

مقدار لحیۃ کے بارہ میں حضور کا عمل

علماء کرام کی ان تصریحات کے علاوہ جب خود ہم حضور اقدس صلی اللہ علیہ وسلم اور ان کے ہمتا صحابہ کا عمل داڑھی کی مقدار کے بارہ میں دیکھتے ہیں تو اس سے بھی ان احادیث کے اطلاق اور عموم کی تائید ہو جاتی ہے۔ اور یہ بات بلا کسی شبہ کے ثابت ہو جاتی ہے کہ مذکورہ روایات میں لمبائی اور طویل کرنے کا جو مجمل حکم ہے۔ اس کی مدبر حال مشقت بھر سے زیادہ ہے اور حضورؐ کی داڑھی بہر حال

مسمیٰ بھر سے زیادہ تھی جس سے مذکورہ اجمال کا بیان بھی ہو جاتا ہے۔ شمائل و سیر میں حضور کی دارطی مبارک کے بارہ میں کہیں ”کثیر شعرا للحمیۃ“ سے تو کہیں ”کث اللحمیۃ“ (گھنی دارطی) کہا گیا ہے اور کسی رفا میں آپ کا ذکر ”عظیم اللحمیۃ“ کے لفظ سے کیا ہے۔ اور اس کے ساتھ یہ بھی تصریح ہے کہ حضور کی دارطی ان کے سینہ مبارک کو پڑھنے کے ہوئے تھی۔

امام غزالی علیہ الرحمۃ نے فرمایا کہ:-
وکان یعنی لحمیۃ ویاخذ ویشاد بہ (اجار العلوم ج ۲ ص ۲۸۳) کہ حضور صلی اللہ علیہ وسلم دارطی مبارک بڑھاتے تھے اور موچیں کھاتے تھے۔

بقیہ علمی احسانات - ص ۱۶ سے آگے

قلمی نسخوں کا ڈھیر لگا کر اس کو آگ لگا دی۔ اسلام کی عظمت علمی کو مسلمانوں کے ذہنوں سے نکال دینے کے لئے باقاعدہ تحریکیں چلائی گئیں جن کا ایک حربہ یہ بھی تھا اور وہ آج تک جاری ہے کہ اسلام کے علمی کمالات اور علمی ایجادات کا سہرا غیر مسلم مفکرین کے سر پہ باندھ دیا جائے۔ اس کی ایک مثال یہ دی جاسکتی ہے کہ:-
”ہسٹری آف دی انگلش لٹریچر میں علم کلام کا موجد لارڈ بیکن کو بتایا گیا ہے۔ حالانکہ علم کلام کا اجداد بھی یہ جان سکتا ہے کہ اس فن کا موجد امام غزالی سال وفات ۵۰۵ھ ہے۔ جن کی وفات لارڈ بیکن کی ولادت سے بھی ایک سو سال پہلے ہو چکی تھی۔“

بے شک مسلمانوں نے غیر مسلم مفکرین اور علماء کی کتابوں کے تراجم کئے ان کے شروع مکمل مگر مسلمانوں کا غیر مسلم مصنفین پر یہی یہ بڑا احسان ہے۔ انہوں نے تراجم کی شکل میں ان علماء سے دنیا کو روشناس کیا۔

المامون عباسی نے جب شہنشاہ یونان میکا ثالث کے ساتھ معاہدہ کیا تو اس معاہدہ کی رُو سے بطلمیوس کی تصنیف سنشکس کا ایک نسخہ حاصل کر لیا اور پھر اس کا ترجمہ کرایا جو عربی زبان میں المجسطی کے نام سے مشہور اور متداول ہے۔ اسی طرح مسلمانوں نے غیر مسلم اہل علم کے ان علمی ذخائر کو جو تباہی کے قریب تھے محفوظ رکھ کر دنیائے انسانیت پر بہت بڑا علمی احسان کیا۔ قاہرہ کے کتب خانہ فاطمیہ میں ایک لاکھ نسخے قلمی کتابوں کے موجود تھے۔ ان میں ساڑھے چھ ہزار صرف علم طب اور علم ہیئت کے متعلق تھیں۔ بلکہ بطلمیوس کا بنایا ہوا پیتل کا کرۂ زمین بھی موجود تھا۔

حضرات! میں اس دلچسپ اور مفید ترین مقالہ پر آپ کا کافی وقت لے چکا۔ اللہ تعالیٰ

سے دعا ہے کہ وہ ہم میں جذبہ خود اعتمادی پیدا فرما کر غیروں کی ذمہ داری غلامی سے نجات دے۔
سبحانک لا علم لنا الا ما علمتنا
انک انت العلیم الحکیم۔

بقیہ - ای اسریہ

اختیار کرے ورنہ اس کا یہ دعویٰ کہ وہ قانون اسلامی کا نفاذ چاہتی ہے بے معنی ہو کر رہ جائے گا۔ ہم اس موقع پر اصلاح پسندوں اور اسلامی ولایت کے حاملوں سے بھی عرض کریں گے کہ وہ سر جوڑ کر اپنی پوری قوت و شدت اور حکمت و دانائی سے ثقافت کے نام پر پھیلتی ہوئی لادینی کور و کئے کی کوئی تدبیر نکالیں اور اس طرح عند اللہ اور عند اسلام سرخرو ہوں۔

۲۵ نئے پیسے کے ٹکٹ بیچ کر کتاب علم الاولین مولانا حضرت مولانا سید صغیر جن صاحب مجلہ دارالعلوم دیوبند اور ۱۸ نئے پیسے کے ٹکٹ بیچ کر کتاب کاہرگی باتیں مولانا فریادیں نیز ہر قسم کی اسلامی کتب خصوصاً حضرت علامہ دیوبند سہارنپورم سے طلب فرمائیں۔ پتہ یہ ہے:-
اعجاز احمد خان سنگھانوی ناظم کتب خانہ انور شاہ ۱۶۸۲/۱۶ کلکتہ
کورنگی کالونی کراچی ۳

محتبان

ترجمہ شیخ الحدیث حضرت مولانا محمد حسن صاحب
ماذہب اہل تشیع عثمانی
از شیخ الاسلام مولانا بشیر احمد صاحب
ڈیڑی تقیہ صفحہ کا طول ۵۰ عرض ۱۰۔ جلد ۱۰
عربی طباعت۔ حدیث۔ میں روپیہ ۱۰۰ روپے
نور کے صفحہ مفت ملے گا اگر زیادت کیجئے
تاج کمپنی ملید ڈاکا تاج کمپنی پورٹ کراچی

بقیہ: بیشک تیسرا باب لکھا۔ تب میں ہے اس وقت باقی رہ سکتی ہیں جو کہ مسلمانوں میں ایک جماعت خاص دعوت و ارشاد کے لئے قائم رہے اس کا وظیفہ یہی ہو کہ اپنے قول و عمل سے دنیا کو قرآن اور سنت کی طرف بلائے اور جب لوگوں کو اچھے کاموں میں سست یا برائیوں میں مبتلا دیکھے اس وقت بھلائی کی طرف متوجہ کرے اور برائی سے روکنے میں اپنے مقدور کے موافق کوتاہی نہ کرے کہ جب لوگ منکرات میں پھنس جائیں اور کوئی روکنے والا نہ ہو تو عام عذاب آئے انارشہ ہے۔

رفاعتیروایا اولی الابصار

بقیہ حضرت عمر بن عبد العزیز

اور فرمایا۔ مہمان کو تکلیف دینا خلاف سروت ہے۔ اور خود اٹھے اور چراغ میں تیل ڈالا اور اسے بلایا۔ جب اپنی جگہ پر کھڑے تو فرمایا کہ میں نے خود اٹھ کر چراغ جلا دیا تو ویسا ہی عمر بن عبد العزیز رہ جیسا پہلے تھا۔

سواری میں سادگی

جب خلیفہ سیمان کا وصیت نامہ کھول کر پڑھا گیا تو آپ کو خلیفہ بنانے کی وصیت تھی۔ اس وقت آپ نے فرمایا کہ خدا کی قسم میں نے بھی اللہ تعالیٰ سے حکومت نہیں مانگی۔ پھر داروغہ اصطل نے عمدہ گھوڑا آپ کی سواری کے لئے پیش کیا۔ آپ نے اس پر سوار ہونے سے انکار کیا۔ اور فرمایا میری سواری کے لئے میرا چتر کافی ہے۔

جب داروغہ اصطل نے آپ سے اصطل کا خرچ مانگا تو آپ نے فرمایا کہ سب گھوڑوں کو فروخت کیا جائے اور جو قیمت ملے اسے خیرات کر دیا جائے کیونکہ میرے لئے میرا چتر کافی ہے۔

آپ کے اقوال زریں

۱۔ سلف صالحین کے طریقہ پر چلو۔ ان کے خلاف نہ چلو۔ کیونکہ وہ تم سے زیادہ نیک اور زیادہ علم والے تھے۔

۲۔ ہنسی اور دل لگی کی باتیں کرنے والوں کو آپ نے فرمایا۔ تم ایک نہایت ذلیل بات پر متفق ہو گئے ہو جس کا انجام دشمنی ہے بہتر ہے کہ قرآن کریم پر صوبہ حدیث شریف کا مطالعہ کرو اور ان کے معنی پر غور کرو۔

۳۔ جو شخص لڑائی جھگڑے سے نفرت اور لالچ سے بچا رہا وہ نجات پاگیا۔

۴۔ اے لوگو! اللہ تعالیٰ سے ڈرو اور طلب رزق میں پریشان حال نہ پھرو جو رزق قسمت میں لکھا ہے وہ اگر پہاڑ کے نیچے بھی چھپا ہو گا تمہیں مل کر رہے گا۔

۵۔ ایک شخص کو فرمایا اگر تم اپنے بیٹے کو فقہ اکبر پڑھاؤ۔ اس نے دریافت کیا کہ وہ کیا ہے؟ آپ نے فرمایا کہ وہ سچ (۱) قناعت (۲) اور مسلمانوں کو ایذا نہ دینا۔

اگر ہم سوچیں تو آپ کے واقعات ہمارے لئے مشعل راہ ہیں۔
(فصل جن مہد کد)

پرچہ بروقت نہ ملنے کی فدا اطلاع دیں

اد

خریداری غبر کا حوالہ ضرور دیں

بچوں کا صفحہ

حضرت عمر بن عبدالعزیز

محمد شفیع عمر الدین (میر پور خاص)

کہ پہن لیں۔

خوراک میں سادگی

ایک دن آپ کے غلام ابراہیم نے عرض کیا کہ میں ہر روز مسور کی دال کھا کر تھک گیا ہوں۔ اس پر آپ نے فرمایا کہ میں بھی روزانہ مسور ہی کی دال کھاتا ہوں۔

آپ کا چراغ دان کیسا تھا

تین لکڑیوں کو کھڑا کر کے اس پر مٹی رکھ کر آپ کا چراغ دان بنایا گیا تھا۔ رشوت کے شبہ سے تحائف لینے سے انکار کرنا

آپ کے ایک رشتہ دار نے آپ کو انار بھیجا۔ مگر آپ نے اسے لینے سے انکار کر دیا۔ آپ نے غلام سے کہا کہ انار تو اچھا ہے مگر اسے بھیجنے والے کو واپس کر دیں۔ اور اسے میرا سلام کہیں۔ غلام نے عرض کیا کہ یا امیر المومنین! ایک تو انار آپ کے قریبی رشتہ دار نے بھیجا ہے، دوسرا آنحضرت صلی اللہ علیہ وسلم بھی ہدیہ قبول فرمایا کرتے تھے۔ لہذا اس صورت میں انار رکھ لینے میں اعتراض کی کوئی بات نہیں۔ مگر آپ نے فرمایا کہ آنحضرت صلی اللہ علیہ وسلم کے لئے ہدیہ تھا مگر ہمارے لئے رشوت ہے۔ برسرِ اقتدار طبقہ کے لئے اس واقعہ میں بڑا سبق ہے۔

شاہی گارڈ نہ رکھنا

دستور تھا کہ خلیفہ کے لئے تین سو چوکیدار کو توال مقرر تھے۔ جب آپ خلیفہ ہوئے تو سب چوکیدار اور کو توال ہٹا دیے۔ اور فرمایا۔ میری حفاظت کے لئے قضا و قدر موت کافی ہے۔ مجھے تمہاری ضرورت نہیں اس کے باوجود بھی اگر تم میں سے کوئی میرے پاس رہنا چاہے تو دس دینار تنخواہ ملے گی۔ اور کوئی نہ رہنا چاہے تو اپنے

آں مسلماناں کہ میری کردہ اند

در شہنشاہی فقیری کردہ اند

(اقبال)

مذکورہ بالا شعر کی جھلک ہمیں حضرت عمر بن عبدالعزیز رحمۃ اللہ علیہ کے واقعات میں دکھائی دیتی ہے جو تاریخ الخلفاء از حضرت علامہ جلال الدین سیوطیؒ سے ماخوذ ہیں۔

آپ کے بلند مرتبہ کا اندازہ حضرت خواجه حسن بصریؒ کے اس قول مبارک سے لگائیے جو آپ نے حضرت عمر بن عبدالعزیزؒ کی وفات کی خبر سن کر فرمایا کہ ”افسوس آج دنیا کا سب سے بہتر آدمی اس جہان سے رخصت ہو گیا۔“

نیز حضرت مالک بن دینارؒ کا یہ قول بھی یاد رکھنے کے قابل ہے کہ ”لوگوں کا کہنا ہے کہ اگر کوئی شخص زاہد ہو سکتا ہے تو وہ حضرت عمر بن عبدالعزیزؒ ہیں۔ دنیا آپ کے سامنے آئی مگر آپ نے اسے ٹھکرا دیا۔“

لباس میں سادگی

حضرت عمر بن عبدالعزیزؒ جمعہ کی نماز پڑھانے کے لئے تشریف لاتے تو آپ جو کرتہ زیب تن کئے ہوئے تھے اس میں آگے اور پیچھے پیوند لگے ہوئے تھے۔ یہ حالت دیکھ کر ایک شخص نے عرض کیا کہ امیر المومنین! جب اللہ تعالیٰ نے آپ کو مال اور حکومت سے نوازا ہے تو آپ پہننے کے لئے کپڑے کیوں نہیں سلواتے؟ یہ سوال سن کر آپ نے کچھ دیر تک خاموشی اختیار کی اور پھر فرمایا تو نگری کی حالت میں میانہ روی اور قدرت کی حالت میں درگزر کرنا بہت بڑی چیز ہے۔

حضرت مسلمہ بن عبدالملک جب آپ کی مزاج پرسی کرنے گئے تو آپ نے دیکھا کہ حضرت عمر بن عبدالعزیزؒ ایک میلا کرتا پہنے ہوئے ہیں۔ آپ نے ان کی اہلیہ محترمہ سے کہا کہ انہیں دوسرا کرتا کیوں نہیں دیتیں۔ اس پر جواب ملا کہ دوسرا کرتا نہیں ہے جو اتار

بال بچوں کے پاس چلا جائے۔

بیت المال سے ذاتی ضروریات پر خرچ کرنے سے احتیاط

آپ کی روزانہ تنخواہ دو درہم تھی۔ ایک دن آپ کا غلام آپ کے لئے بیت المال کے شاہی باورچی خانہ سے پانی گرم کر کے لایا جب آپ کو پتہ چلا تو آپ نے ایک درہم کی لکڑیاں اپنی ذاتی تنخواہ سے خرید کر بیچ دیں ایک مرتبہ آپ کے اہل خانہ نے خرچ کی کمی کی شکایت کی تو آپ نے فرمایا کہ میں یہ نہیں کر سکتا کہ تمہارا پیٹل جتنا خرچ جاری رکھوں۔ بیت المال میں تمہارا بھی اتنا ہی حق ہے جتنا اور مسلمانوں کا۔

ایک روز آپ نے اپنے حرم محترم سے کہا کہ میرا دل انگور کھانے کو چاہتا ہے اگر آپ کے پاس کچھ ہو تو دیں۔ انہوں نے کہا۔ کہ ہمارے پاس تو ایک کوڑی نہیں کیا امیر المومنین کے پاس اتنا بھی نہیں کہ انگور لے کر کھا سکیں۔ اس پر آپ نے فرمایا کہ انگوروں کی تمنا دل میں لے جانا اس سے بہتر ہے کہ کل کو دوزخ کی زنجیروں میں جکڑا جاؤں۔

رعایا کا فکر

جب آپ خلیفہ ہوئے اور گھر تشریف لائے تو آپ کی داڑھی آنسوؤں سے تر تھی۔ حرم محترم نے گھبرا کر پوچھا کہ خیر تو ہے؟ اس پر آپ نے فرمایا کہ خیریت کہاں ہے۔ میری گردن پر آنحضرت صلی اللہ علیہ وسلم کی امت کا بوجھ ڈال دیا گیا ہے۔ ننگوں، بھوکوں، بیماروں، مظلوموں، مسافروں، قیدیوں، بچوں، بوڑھوں، کم حیثیت لوگوں، عیالداروں غرض ساری دنیا کا بوجھ میری گردن پر ہے۔ اب یہ خوف دامنگیر ہے کہ کہیں قیامت کے دن ان کے بارے میں مجھ سے پُرسش نہ ہو اور میں جواب نہ دے سکوں۔ یہی خوف مجھے ٹلا رہا ہے۔

مہمان کا اکرام

ایک دن رجا بن حیوۃ آپ کے پاس مہمان تھے۔ چراغ گل ہو گیا۔ اس وقت آپ کا غلام سو رہا تھا۔ مہمان نے چاہا کہ چراغ جلانے کے لئے غلام کو جگا دیں مگر آپ نے منع فرمایا۔ مہمان نے چراغ جلانے کے لئے اٹھنا چاہا مگر آپ نے اسے بھی روکا (باقی صفحہ پر)

رجسٹرڈ ایل
نمبر ۶۰۴۷

The Weekly "KHUDDAMUDIN"

LAHORE (PAKISTAN)

چیف ایڈیٹر
عبداللہ الوری

منظور شدہ محکمہ تعلیم (۱) لاہور یکن ریجسٹرڈ نمبری ۱۶۳۲۱/۵ مورخہ ۳ مئی ۱۹۵۶ء (۲) پشاور یکن بذریعہ رجسٹرڈ نمبری T.B.C-۲۴۳۰-۲۴۸۱ مورخہ ۷ ستمبر ۱۹۵۶ء



یہاں اشتہار دے کر اپنی تجارت کو فروغ دیں
اگر فی ایچ سنگل کالم فی اشاعت - ۷ روپے

ڈیو




ٹائلٹ سوپ
پاکیزگی
نفاست اور خوشبو

شبہنم کی طرح
شبہنم کی طرح
شبہنم کی طرح

نرم
تازہ
مُصفا

FEROZSONS LABORATORIES LTD.
NOWSHERA (PAKISTAN)

ٹیلیفون — ۴۹۷۴



صادق
صادق انجینئرنگ ورکس لمیٹڈ
پیرون شیر نوالہ گیٹ لاہور

اصلی حقیقت

اپنے اعمال و اعمال کا صحیح جائزہ لینے اور
مروجہ بدعات کی تفصیل اور سن ایجا و معلوم کرنے
کے لئے اصلی حقیقت منگوا کر پڑھئے۔
قیمت تیرہ روپے محصول ڈاک ۷ روپے
خطے کا پتہ: ناظم انجمن خدام الدین لاہور

خاصیت
خاصیت
قرآن مجید سندھی
ترجمہ حضرت مولانا تاج محمود امروٹی نور اللہ مرقدہ
رعایتی ہدیہ ۵۰/۵۰ روپے محصول ڈاک ۵۰/۵۰ روپے
کلی سات روپے پیشگی بھیجیں
ناظم انجمن خدام الدین شیر نوالہ گیٹ
لاہور

مسلمان قوم کو غیرت و ایمان کی دعوت

خطبات جمعہ

از حضرت شیخ التفسیر مولانا احمد علی صاحب رحمۃ اللہ علیہ
جمعہ کے دن جو خطبہ حضرت شیخ التفسیر ارشاد فرمایا کرتے
تھے وہ پہلے خدام الدین میں چھپتے رہتے تھے۔ اب ان کو
کتابی شکل دے کر علیحدہ شائع کر دیا گیا ہے۔ اس وقت
تک خطبات کی آٹھ جلدیں شائع ہو چکی ہیں۔

حصہ اول ۵۰ روپے، حصہ دوم ۱۰۰ روپے، چہارم تا ششم ۲۵ روپے
محصول ڈاک ۵۰ روپے بذریعہ خریدار۔ دی پنی ہرگز نہ ہوگا۔

دھانی روپہ

۳۲ رسالے

مجلد

مختلف مضامین پر عام فہم اردو زبان میں
شائع کئے گئے ہیں۔ بفضلہ تعالیٰ اس وقت تک
دس لاکھ ساٹھ ہزار ہندو پاک میں تقسیم کئے جا چکے ہیں
ہر مسلمان مرد اور بچے کے لئے ان کا مطالعہ بے حد
ضروری ہے۔ نیا ایڈیشن چھپ کر آگیا ہے۔ دی پنی
نہ ہوگا۔ معہ محصول ڈاک ۵۰ روپے پیشگی بھیجیں۔

کتاب سنت کی روشنی میں دھانی بیاد یوں کا مکمل علاج

مجلس ذکر

حضرت شیخ التفسیر مجلس ذکر کے بعد جو
ارشادات فرماتے رہتے تھے وہ خدام الدین میں
چھپتے رہتے تھے۔ اب ان کو کتابی شکل میں شائع کر دیا
گیا ہے۔ کتاب کے سات حصے ہیں۔ ہر ایک حصہ کی
قیمت ایک روپیہ ہے۔ مکمل سیٹ کی قیمت سات روپے
محصول ڈاک بذریعہ خریدار۔ دی پنی ہرگز نہ ہوگا۔

ملنے کا پتہ: شعبہ تالیف و اشاعت انجمن خدام الدین۔ اندرون شیر نوالہ گیٹ لاہور